

सुरक्षा विशेषज्ञों की राय में, अभी भारत-पाक युद्ध की संभावना नहीं है

उनकी इस राय का आधार यह तथ्य है, कि दोनों देशों में सेना का वह “मोबिलाइज़ेशन” (भारी गतिविधि) नहीं दिख रहा, जो युद्ध के पहले देखा जाता है

-जाल खंभाता-

-राष्ट्रदूत दिल्ली ब्यूरो-

नई दिल्ली, 26 अप्रैल। पहलगाम की हाल ही की तनाव की घटनाओं और “लाइन ऑफ कन्ट्रोल (एलओसी)” पर चल रहे तनाव के बावजूद, आतंकवाद एवं सुरक्षा मामलों के प्रमुख विशेषज्ञों ने भारत एवं पाकिस्तान के बीच किसी बड़े युद्ध की संभावना को खारिज कर दिया है। उन्होंने जोर देते हुये कहा है कि स्थिति संवेदनशील बनी हुई है, लेकिन आशा की जाती है कि आगामी दिनों में स्थितियाँ स्थिर हो जायेंगी।

मीडिया से बात करते हुये, जाने-माने आतंकवाद -विश्लेषक अजय साहनी ने दावे के साथ कहा कि ऐसी संभावना नहीं है कि पाकिस्तान संघर्ष को और बढ़ायेगा। साहनी ने कहा, “पाकिस्तान भारत के साथ सैन्य टकराव को कायम रखने की स्थिति में नहीं है। उसकी कमज़ोर आर्थिक स्थिति और घरेलू राजनैतिक चुनौतियों के

- पर, इन्टेलिजेंस एजेंसियों का मानना है कि कुछ समय के लिये आतंकवादी हरकतें, जैसे सीमा पर घुसपैठ आदि, की संख्या बढ़ने की जरूर आशंका है। पर अभी तक भारत के सुरक्षा बल ने सख्ती से इन पर कंट्रोल कर लिया है।
- इस संदर्भ में रिटायर्ड ले.जनरल राकेश शर्मा के अनुसार, स्थानीय स्तर पर घुसपैठ के प्रयास कोई अनहोनी बात नहीं हैं, पर अभी तक दोनों तरफ से प्रतिक्रिया संयम बरतने की है, न कि “टैन्शन” (तनाव) को बढ़ाने की।
- गिरती आर्थिक स्थिति, अन्तर्राष्ट्रीय स्तर पर अकेला पड़ने की संभावना व देश के अन्दर अस्थिरता की स्थिति के कारण, पाकिस्तान लम्बी लड़ाई लड़ने की स्थिति में नहीं है और भारत के विदेश मंत्रालय के इस वक्तव्य से, कि भारत का विश्वास इस पूरे क्षेत्र में शांति व स्थिरता बनाये रखने में है, आनन-फानन में युद्ध होने की संभावना क्षीण लगती है।

चलते, ऐसी आशा की जा रही है कि पाकिस्तान दुश्मनी को बढ़ाने के बजाय, अपने कदम पीछे हटायेगा।” उन्होंने आगे कहा कि दोनों ही देश मौजूदा भू-राजनैतिक स्थिति में, किसी बड़े युद्ध के भयंकर परिणामों को बहुत अच्छी तरह जानते हैं।

तनाव में हाल ही हुई जबरदस्त वृद्धि की शुरुआत के पीछे जम्मू-कश्मीर के पहलगाम क्षेत्र में हुई अग्रवादी गतिविधि तथा सीमा पर हुये युद्ध-विराम के उल्लंघन की विभिन्न घटनाएं हैं। भारतीय सुरक्षा बलों ने सीमा पर हुये युद्ध विराम -उल्लंघनों का जवाब पूरी तत्परता एवं दृढ़ता से दिया है तथा यह सुनिश्चित किया है कि घुसपैठ या उत्तेजना पैदा करने वाली कोशिशों का जवाब असरदार तरीके से दिया जाये। लेकिन रक्षा अधिकारियों ने इस बात की पुष्टि की है कि हमारा जवाब संयत एवं संतुलित रहता है ताकि तनाव में (शेष अंतिम पृष्ठ पर)

पी.डब्ल्यू.डी. प्रमुख सचिव व मुख्य अभियंता को अवमानना नोटिस जारी

जयपुर, 26 नवंबर। राजस्थान हाईकोर्ट ने अदालती आदेश के बाद भी 30 जून को रिटायर हुए कर्मचारी को वेतन वृद्धि और अन्य सेवा परिलाभ नहीं देने पर पीडब्ल्यूडी विभाग के प्रमुख सचिव व मुख्य अभियंता सहित अन्य अफसरों को अवमानना नोटिस जारी किए हैं। जस्टिस विनोद कुमार भारवाही

- हाईकोर्ट ने 30 जून को रिटायर हुए कर्मचारी को वेतनवृद्धि व अन्य लाभ नहीं देने पर ये आदेश दिये।

ने यह आदेश भूरसिंह की अवमानना याचिका पर दिया। याचिका में अधिवक्ता विजय पाठक ने बताया कि राज्य सरकार ने रिवाइज वेतन स्केल नियम 2008 व 2017 के तहत प्रदेश के सभी अफसरों व कर्मचारियों की वार्षिक वेतन वृद्धि में समानता लाने के लिए सालाना वेतन बढ़ाोतरी के लिए एक जुलाई की तारीख तय (शेष अंतिम पृष्ठ पर)

रेल अधिकारियों ने कश्मीर में नए रेल प्रोजैक्ट्स का सुरक्षा की दृष्टि से पुनः मुआयना शुरु किया

इन नए प्रोजैक्ट्स में शामिल हैं भारत का सबसे बड़ा 12.77 किलोमीटर टनल (सुरंग), विश्व का सबसे ऊँचा रेलवे पुल। इस क्षेत्र का 87 प्रतिशत हिस्सा सुरंग से ही तय किया जा सकता है

-श्रीनंद झा-

-राष्ट्रदूत दिल्ली ब्यूरो-

नई दिल्ली, 26 अप्रैल। पहलगाम हमले के बाद, कश्मीर में कटरा-श्रीनगर रेल-लाइन पर कॉमर्शियल ऑपरेशन शुरू करने को लेकर अधिकारियों में अनिश्चितता व्याप्त हो गई है, क्योंकि ऊधमपुर श्रीनगर बारामुला रेल लिंक परियोजना के तहत सुरक्षा उपायों को सख्त किया गया है।

कटरा-संगमदन रेल लाइन, जो कटरा से कश्मीर घाटी तक रेल लिंक को पूरा करेगी, अब तैयार है और रेल सुरक्षा आयुक्त (कमिश्नर ऑफ रेल सिक्युरिटी) ने कॉमर्शियल ऑपरेशन्स शुरू करने की मंजूरी दे दी है। प्रधानमंत्री नरेंद्र मोदी को 19 अप्रैल को रेल लिंक

- मुआयने के बाद आर.पी.एफ., जी.आर.पी., तथा राज्य की पुलिस के जवान, जो यहां तैनात हैं, को हिदायत दी गई है कि इन नई रेलवे लाइन्स पर सुरक्षा की दृष्टि से हर घंटे अपना “इनपुट” आपस में साझा करें।
- इन सुरंगों पर लगे सी.सी.टी.वी. फुटेज को मॉनिटर करने के लिये नए सेंटर बनाये व सक्रिय किये गये हैं।

का उद्घाटन करना था, लेकिन उद्घाटन की तिथि को कथित तौर पर खराब मौसम के कारण स्थगित कर दिया गया।

पहलगाम हमले के बाद के तनावपूर्ण माहौल को देखते हुए, रेलवे और सुरक्षा अधिकारियों की संयुक्त

टीमों ने क्षेत्र में सुरक्षा खतरों का पुनः आकलन करने की प्रक्रिया शुरू की है। उत्तर रेलवे के महाप्रबंधक अशोक कुमार वर्मा ने बुधवार को कुछ सुरंगों और महत्वपूर्ण बुनियादी ढाँचों का विस्तृत निरीक्षण किया। इस दौरान (शेष अंतिम पृष्ठ पर)

‘गिरफ्तारी पर सुप्रीम कोर्ट के 1996 के दिशा निर्देशों की पालना करें’

जयपुर, 26 अप्रैल। राज्य मानवाधिकार आयोग ने राज्य सरकार को आदेश दिए हैं कि आपराधिक मामले में व्यक्ति की गिरफ्तारी को लेकर सुप्रीम कोर्ट की ओर से साल 1996 में दिए दिशा-निर्देशों की कड़ाई से पालना की जाए। इसके साथ ही आयोग ने इस आदेश की पालना के लिए आदेश की कॉपी मुख्य सचिव, डीजीपी, एसोएस गृह और दौसा कलेक्टर व एसपी को भेजी है। इसके साथ ही आयोग ने एक

- सूर्योदय से पूर्व महिला पुलिस कर्मियों की गैर-मौजूदगी में महिलाओं को गिरफ्तार करने में तत्कालीन सैथल थानाधिकारी पर अनुशासनात्मक कार्यवाही के लिये कहा।

प्रकरण में परिव्रादी के परिजनों से मारपीट करने और महिला पुलिसकर्मी की गैरमौजूदगी में महिलाओं को सूर्योदय से पूर्व गिरफ्तार करने के दोषी तत्कालीन सैथल थानाधिकारी एसआई अजीत बडसरा और कांस्टेबल धर्म्मसिंह के खिलाफ अनुशासनात्मक कार्रवाई करने को कहा है। आयोग सदस्य आरसी झाला ने यह आदेश विजेन्द्र की ओर से पेश परिव्राद पर सुनवाई करते हुए दिए। परिव्राद में विजेन्द्र सिंह ने कहा कि सैथल में पट्टाशुदा जमीन खरीद कर उस (शेष अंतिम पृष्ठ पर)

भारी “इन्सैन्टिव” देने के बावजूद विदेशी मुद्रा व कम्पनियों का पलायन रुक नहीं रहा चीन से

“फॉरन डाइरैक्ट इन्वेस्टमेंट” (विदेशी पूंजी निवेश) गत वर्ष की तुलना में 27.1 प्रतिशत कम हुआ

-सुकुमार साह-

-राष्ट्रदूत दिल्ली ब्यूरो-

नई दिल्ली, 26 अप्रैल। बीजिंग द्वारा विदेशी पूंजी को फिर से आकर्षित करने के आक्रामक प्रयासों के बावजूद, अमेरिकी कंपनियाँ पीछे हट रही हैं, और भारत जैसे बाजारों की ओर रुख कर रही हैं, जहाँ राजनीतिक स्थिरता और बढ़ता उपभोक्ता वर्ग उन्हें अधिक सुरक्षित और लाभकारी भविष्य के लिए आश्वास करता है।

भारत एक प्रमुख विकल्प बनकर उभर रहा है, खासकर निर्माण और प्रौद्योगिकी क्षेत्रों में। इसकी अंग्रेजी बोलने वाली बड़ी आबादी, बेहतर हो रहा बुनियादी ढाँचा, और सरकार की पीएलआई योजनाओं जैसी प्रोत्साहन नीतियाँ, एप्पल, गूगल और टेस्ला जैसी

- ये कम्पनियां भारत के अलावा वियतनाम, मैक्सिको, फिलिपीन्स, मलेशिया, थाइलैंड, पोलैण्ड, व चैक गणराज्य को वैकल्पिक “लोकेशन” के रूप में देख रही हैं, अपने नए उद्योग व पूंजी लगाने के लिये।

बड़ी कम्पनियों के सप्लायर्स को आकर्षित कर रही हैं।

अमेरिकन चैंबर ऑफ कॉमर्स इन चाइना (एम चैम चाइना) की एक कड़ी चेतावनी दशाती है कि राजनीतिक बाधाएँ, न्यायमक अनिश्चितता और व्यापारिक टकराव उन फायदों से भारी पड़ रहे हैं, जिनके कारण कभी चीन दुनिया के सबसे आकर्षक बाजारों में से एक था। यूएस-चीन के बीच बढ़ते तनाव के माहौल में बीजिंग की 20-बिंदु की निवेश योजना भी कंपनियों की

आशंकाओं को कम करने में असफल रही है।

एम चैम चाइना के 2025 का श्वेतपत्र जारी करते हुए चैम्बर के अध्यक्ष माइकल हार्ट ने स्पष्ट शब्दों में कहा: “हमारी कंपनियाँ केवल दोनों देशों के बीच के राजनीतिक जोखिमों को लेकर ही चिंतित नहीं हैं, बल्कि व्यापारिक अवरोधों और चीन में निवेश को लेकर अनिश्चितताओं को लेकर भी परेशान हैं।” यह रिपोर्ट 350 से अधिक अमेरिकी कंपनियों का सर्वे कर बनाई

जाती है। बिगडूते यूएस-चीन संबंध लगातार पांचवें वर्ष व्यापारिक चिंताओं की सूची में शीर्ष पर रहे, जिसमें 63 प्रतिशत प्रतिभागियों ने भू-राजनीतिक तनाव को उनके काम करने में सबसे बड़ी चुनौती बताया। यह रिपोर्ट ऐसे समय आई है जब दोनों देशों के बीच संबंध और अधिक कटु हो गए हैं, विशेषकर तौर टैरिफ युद्ध के कारण। वर्ष 2024 के अंत से वाशिंगटन और बीजिंग ने एक-दूसरे के उत्पादों पर शुल्क दोगुने से भी अधिक टैरिफ लगा दिया है, जिससे बहुराष्ट्रीय कंपनियों पर दबाव और बढ़ गया है। हालांकि हार्ट ने यह भी उल्लेख किया कि पदों के पीछे दोनों देश नुकसान (शेष अंतिम पृष्ठ पर)



जौहरी बाजार में शुक्रवार देर रात हुए विवाद के बाद शनिवार शाम को कुछ लोग जौहरी बाजार में जबरन दुकानें बंद कराने लगे, जिसके बाद पुलिस ने प्रदर्शन कर रहे लोगों को हल्का बल प्रयोग कर खदेड़ दिया।

जयपुर, 26 अप्रैल। जौहरी बाजार में शुक्रवार देर रात हुआ पोस्टर लगाने का विवाद शनिवार की शाम उस समय और बिगड़ गया जब कुछ लोग जौहरी बाजार में प्रदर्शन के नाम पर जबरन दुकानें बंद कराने लगे। सूचना पर पुलिस मौके पर पहुंची। पुलिस ने जबरन दुकानें बंद करवाले वालों को समझाया। प्रदर्शनकारियों के नहीं मानने पर पुलिस ने हल्का बल प्रयोग किया और दुकानें खुलवाई। शांति व्यवस्था बनाए रखने के साथ ही यातायात को चालू करवाया गया। इसके साथ ही पुलिस ने जगह-जगह फ्लैग मार्च कर शांति बनाए रखने की अपील की। विवाद को लेकर माणक चौक थाने में हवामहल विधायक बालमुकुंददाचार्य खिलाफ दर्ज मामले की जांच सीआईडी सीबी को सौंपी गई है।

जयपुर कमिश्नर बीजू जॉर्ज जोसफ ने बताया कि नारेबाजी करने के बाद उपजे विवाद के कारण इलाके में पुलिस और सुरक्षाबलों को तैनात किया गया है। शांति व्यवस्था कायम है। इलाके में एसटीएफ के अलावा भारी पुलिस बल तैनात है। पुलिस के अधिकारी लगातार गश्त कर स्थिति पर निगरानी कर रहे हैं।

सहायक पुलिस आयुक्त, माणकचौक पीयूष कनिया ने बताया कि इलाके में शांति बनी हुई है। एहतियात के तौर पर पुलिस व सुरक्षा बलों को तैनात किया गया है। प्रशासन लगातार हालात पर नजर रखे हुए है और दोनों पक्षों से संयम बरतने की अपील की गई है। जौहरी बाजार, बड़ी चौपड़ और आसपास के इलाकों में पुलिस गश्त बढ़ा

- पुलिस ने जगह-जगह फ्लैग मार्च कर शांति बनाये रखने की अपील की।
- सुरक्षा बलों की तैनाती के बाद शांति व्यवस्था कायम हुई। पुलिस अधिकारी लगातार गश्त लगाकर स्थिति पर निगरानी रख रहे हैं।

दी गई है।

गौरतलब है कि शुक्रवार देर रात पहलगाम में हुए आतंकी हमले के विरोध में विधायक बालमुकुंद आचार्य अपने समर्थकों के साथ प्रदर्शन के लिए बड़ी चौपड़ पहुंचे। यहां ‘जय श्री राम’ के नारे लगे और कई दीवारों पर पोस्टर चिपकाए गए। प्रदर्शनकारियों का काफिला जब जामा मस्जिद के सामने पहुंचा तो विवाद हो गया।

आरोप है कि विधायक आचार्य ने मस्जिद की सोझि यों पर ‘पाकिस्तान मुर्दाबाद’ लिखे पोस्टर खुद चिपकाए और उन पर पैर भी रखा। उस वक्त मस्जिद के अंदर रात की नमाज चल रही थी, जिससे वहां मौजूद लोगों में आक्रोश फैल गया। देखते ही देखते बड़ी संख्या में लोग मस्जिद के बाहर जमा हो गए और विधायक के खिलाफ प्रदर्शन शुरू कर दिया। मस्जिद प्रशासन की शिकायत

पर विधायक बालमुकुंद आचार्य के खिलाफ जयपुर के माणक चौक थाने में धार्मिक भावनाएं आहत करने, धार्मिक स्थल के सम्मान का उल्लंघन करने और शांति भंग करने के आरोप में एफआईआर दर्ज की गई है। बताया जा रहा है कि रात करीब 10 बजे एक पक्ष के लोग इकट्ठा होना शुरू हुए। बड़ी चौपड़ के पास नारेबाजी कर पोस्टर लगाकर विरोध जताने लगे। इस दौरान अन्य लोग भी एकत्रित हो गए। देखते ही देखते दोनों में विवाद हो गया।

इस पूरे प्रकरण को लेकर शनिवार को जामा मस्जिद कमेटी ने मीडिया से बातचीत में कहा कि वह पहलगाम हमले की कड़े शब्दों में निंदा करते हैं। इस तरह का कारगराना कृत्य करने वालों को कर्दा भी बख्शा नहीं जाना चाहिए।

लेकिन शुक्रवार रात को हवामहल विधायक ने मस्जिद में जिस तरह से नारेबाजी और पोस्टर लगाए हैं वह सरासर गलत है। इस प्रेस वार्ता के दौरान मुस्लिम समाज के कई संगठनों के पदाधिकारी, विधायक अभीन कागजी और आदर्श नगर विधायक रफीक खान भी मौजूद रहे। इस दौरान मस्जिद के अंदर और बाहर बड़ी तादाद में मुस्लिम समाज के लोग मौजूद थे। एहतियात के तौर मस्जिद के बाहर पुलिस बल भी तैनात किया गया।

राजस्थान मुस्लिम फोरम महासचिव नाजीमुद्दीन ने कहा कि विधायक को इलाके के विकास पर काम करना चाहिए। इस तरह से धर्म विशेष के लोगों को टारगेट करने का (शेष अंतिम पृष्ठ पर)

विचार बिन्दु

आत्मा ही अपना स्वर्ग और नरक है। –उमर ख़ैयाम

सुखायु और हितायु का वैज्ञानिक प्रमाण-आधार

आयुर्वेद में दीर्घायु का अर्थ सुखकारी व हितकारी आयु है, सिर्फ लम्बा जीना नहीं। दीर्घायु का तात्पर्य उस आरोग्य से है जिसके रहते हम जीवन में वह सब प्राप्त कर पाते हैं, जो प्राप्त करना चाहते हैं। वैज्ञानिक में सुखकारी आयु और हितकारी आयु तथा दुःखकारी और अहितकारी आयु का विचार हो तथा इन सबके उचित मानदण्डों का अध्ययन हो वह आयुर्वेद कहलाता है। स्वास्थ्य-रक्षण के द्वारा निरोगी बने रहना उपयोगी है, क्योंकि आरोग्य के बिना धर्म, अर्थ, काम और मोक्ष कुछ नहीं मिल सकता। यदि व्यक्ति स्वस्थ नहीं है या बीमारियों को रोक नहीं पाये, तो ना तो वह अपनी मूल प्रकृति के अनुसार कुछ धारण कर सकता है, ना ही धन कमा सकता है, ना ही खाने-पीने, सोने या जीवन का कोई आनन्द ले सकता है, और ना ही शनिपूर्वक संसार से विदा हो सकता है। अतः भौतिकतावादी युग में भी स्वास्थ्य से बढ़कर कुछ भी नहीं है।

आयुर्वेद के 8 अंगों में काय-चिकित्सा, शल्य चिकित्सा, शालाक्य, भूतविद्या (मनोचिकित्सा), कौमारभृत्य, अगदतंत्र, रसायन तथा वाजीकरण है। आयुर्वेद के दो मूल उद्देश्यों में प्रथम स्वस्थ व्यक्ति के स्वास्थ्य की रक्षा है और दूसरा आतुर या बीमार के विकारों का प्रशमन या बीमारियों की चिकित्सा है। यहाँ स्वस्थ व्यक्ति के स्वास्थ्य की रक्षा के संदर्भ में कुछ मूल सिद्धान्त, दर्शन या विवेचन हैं। इस चर्चा का महत्व यह है कि संहिताओं, वैज्ञानिक अध्ययनों, और अनुभवजन्य ज्ञान से प्राप्त प्रमाण हमें इस बात से आश्वस्त करने के लिये उपयोगी रहेंगे कि वर्तमान जनजीवन को स्वस्थ रखने के लिये संहिताओं, साइंस, तथा अनुभवजन्य-ज्ञान में प्रमाण-आधार सुदृढ़ है।

जहाँ तक सिद्धान्तों की समझता का प्रश्न है, आयुर्वेद में स्वास्थ्य-रक्षण एवं चिकित्सा से जुड़े मूल सिद्धान्तों और निर्देशों की संख्या बहुत अधिक है। तथापि, कुछ सिद्धान्त और निर्देश जो स्वस्थ व्यक्ति के स्वास्थ्य के संदर्भ में प्रत्यक्ष रूप से लागू होते हैं, उनमे से कुछ प्रमुख हैं:
१. सामान्य-विशेष, २. गुण-कर्म, ३. त्रिदंड, ४. त्रिविध-हेतु, ५. त्रिदोष, ६. षड्रस, ७. पंचकर्म, ८. आहार मात्रा, ९. हिताहितसंसर्जनक्रम, १०. आदान-विसर्ग, ११. स्वस्थवृत्त, १२-धारणीय-अधारणीय वेग, १३. सद्गु्त, १४. अन्नपान-विधि, १५. धातु-पोषण, १६. आहार विधिविशेषापवतन, १७. आहार विधिविधान, १८. त्रिविध कुक्षीय, १९. रसायन, २०. जनपदोद्देश आदि प्रमुख हैं। वस्तुत: इनमें से प्रत्येक के अंतर्गत, विचार-विमर्श में दिनचर्या, रात्रिचर्या, ऋतुचर्या सहित, अनेक विस्तृत विषय समाहित हैं जिन पर विस्तृत चर्चा आगे यथासमय होगी।

यहाँ एक महत्वपूर्ण प्रश्न यह उठता है कि आयुर्वेद की संहिताओं में उपरोक्त समस्त सिद्धान्तों का वर्णन तथा प्रयोग में लाये जाने की विधियाँ और उनकी उपयोगिता का विवेचन उपलब्ध है, परंतु आज समकालीन वैज्ञानिक युग में यह मानने का प्रमाण क्या है कि उक्त सलाह विज्ञान-सम्मत ही है। इस प्रश्न का उत्तर कई स्रोतों से दिया जा सकता है, जिनमें देश-विदेश के आयुर्वेदवाच्यों द्वारा की गई शोध से प्राप्त प्रमाण, आयुर्वेद का संदर्भ दिये बिना भी समान विषयों में विश्वभर में हुई शोध के निष्कर्षों का प्रमाण, और आयुर्वेदवाच्यों का अनुभवजन्य ज्ञान शामिल है।

प्राचीन ग्रन्थों के विपुल भण्डार की उपलब्धता के बावजूद आज हमें आधुनिक विज्ञान की ओर देखने की आवश्यकता क्यों पड़ रही है। दरअसल, वर्ष २०१० के अनुमान बताते हैं कि लगभग १५ लाख शोध-पत्र प्रति वर्ष विश्व की महत्वपूर्ण शोध पत्रिकाओं में प्रकाशित हो रहे थे। सभी प्रकार के जर्नल्स को लें तो मैक्स प्लैंक सोसायटी और रिव्स फेडरल इंस्टीट्यूट ऑफ टेक्नोलॉजी, ज्यूरिच में कार्यरत वैज्ञानिक लुत्जबर्नमान के अनुमान बताते हैं कि ज्ञान में वृद्धि की दर इतनी है कि अब विश्व का साइंटिफिक आउटपुट हर ९ साल में दोगुना हो रहा है। वर्ष १६०० के मध्य से वर्ष २०१२ तक ज्ञान के उत्पादन को तीन चरणों में देखा जा सकता है। प्रत्येक चरण में पिछले चरण की तुलना में ज्ञान उत्पादन में तीन गुना वृद्धि पायी गयी है। प्रथम चरण, १६वीं शताब्दी के मध्य से १८वीं शताब्दी के मध्य तक, ज्ञान उत्पादन में वृद्धि की दर लगभग एक प्रतिशत थी। उसके बाद दो विश्वयुद्धों के मध्यवर्ती काल में २ से ३ प्रतिशत, तथा अंतिम विश्वयुद्ध के बाद से लेकर वर्ष २०१२ तक यह वृद्धि दर ८ से ९ प्रतिशत रही।

आज विश्व के अनेक डाटाबेस जैसे स्कोपस, वेब ऑफ नॉलेज और गूगल स्कॉलर आदि में सभी विषयों के कुल ४ से ५ करोड़ शोध पत्रों का भण्डार है। आयुर्वेद में भी नये ज्ञान का उत्पादन हो रहा है।वर्ष १९२३ से २०२२ के दौरान प्रकाशित कुल ४६,६१६ शोधपत्रों में कहीं न कहीं आयुर्वेद का उल्लेख हुआ है। इनमें से १२,९०६ शोधपत्र विशेषकर आयुर्वेद पर केंद्रित है। पिछले दो दशकों के दौरान भारत के कई दिग्गज वैज्ञानिकों और आयुर्वेदवाच्यों की शोध ने आयुर्वेद का प्रमाण-आधार बहुत मजबूत किया है। आयुर्वेदिक बायोलॉजी, आयुर्वेदिक जीनोमिक्स, समग्र-पद्धति या होल-िस्टम लिंक्डिकल ट्रायल्स आदि में उपयोगी कार्य हुआ है।

यहाँ कुछ उदाहरण उपयोगी होंगे। स्कोपस डाटाबेस, जो शोध-पत्रिकाओं में प्रकाशित उच्च कोटि के शोधपत्रों का विश्व में सबसे बड़े डाटाबेस में से एक है, में अकेले शहद पर ही २५० से अधिक क्वीनकलट्रॉयल्स सहित लिंक्ड पहलुओं पर ३८,००० से अधिक शोधपत्र प्रकाशित हो चुके हैं। शहद पर आयुर्वेद का कथन कथनमय श्लेष्मपित्तप्रशमनानाम् (च.सु. २५.४०) को देखने पर ज्ञात होता है कि मूलतः आयुर्वेद के इस द्रव्य पर आयुर्वेद के सन्दर्भ सहित १२२शोधपत्र हैं, जबकि विश्व भर में शहद पर ३८,००० से अधिक शोधपत्र प्रकाशित हो चुके हैं। इनमें से २९०० से अधिक शोधपत्र शहद के औषधीय गुणों पर, व ८,००० से अधिक भोजन के रूप में शहद

की उपयोगिता सिद्ध करते हैं। इसी प्रकार आमलकवैयःस्थानानाम् (च.सु. २५.४०) चरकसंहिता का एक महावाक्य है। अनेक शताब्दियों बाद आचार्य वाग्भट ने इसी वाक्य को वयस-स्थाने धात्री (अ.ह.उ. ४०.५६) दोहराया है। विश्व की सर्वाधिक महत्वपूर्ण शोध-पत्रिकाओं में आमलकी पर २,००० से अधिक शोध पत्र प्रकाशित हो चुके हैं। इन शोध पत्रों में इन-वाइडो और इन-वाइवो अध्ययनों के अलावा कुछ क्लीनिकल ट्रायल्स भी हैं जो निर्विवाद रूप से आँवला में रसायन गुणों को प्रमाणित करते हैं। इसी प्रकार रक्तशालि या लाल चाल पर ४,८४९ शोधपत्र विश्व की प्रमुख शोध पत्रिकाओं में २०२२ तक प्रकाशित हो चुके हैं। वैज्ञानिकों ने लाल

चाल को कैसररोधी, डायबिटीज-रोधी, एंटीऑक्सीडेंट, एंटीडायबिटीज, एवं इम्यूनोमोड्युलेटरी पाया है।

वर्ष २०१६ में विश्व-प्रसिद्ध शोध पत्रिका लैंसेट में १० लाख से अधिक लोगों के संदर्भ में एकत्र आंकड़ों के आधार पर प्रकाशित एक मेटाएनलिसिस से ज्ञात होता है कि प्रायः कुर्सी में बैठे-बैठे काम करने वाले लोग यदि रोजाना ६० से ७५ मिनट व्यायाम करें तो उनके अग्रगमन मरने का जोखिम कम हो जाता है। बात यदि मोटापा ग्रंथंध के सन्दर्भ में की जाये, तो समुचित खानपान के साथ ही सप्ताह में कम से कम १५० मिनट का व्यायाम लाभकारी है। मेटा-एनालिसिस के परिणाम स्पष्ट करते हैं कि व्यायाम से प्रसन्नता मिलती है। एक अन्य मेटा-एनालिसिस के परिणाम बताते हैं कि हरियाली और जलाशयों के पास व्यायाम मन को प्रसन्न रखता है। वस्तुत: व्यायाम त्रिदोष शामक है और इसके कारण विश्व में सालाना ३.९ मिलियन मौतें टल जाती हैं। एक अन्य मेटा-एनालिसिस से ज्ञात होता है कि प्राकृतिक वन और उपवन में व्यायाम न केवल मानसिक बल्कि शारीरिक स्वास्थ्य भी प्रदान करता है। एक मेटा-एनलिसिस बिलकुल साफ़ कर देती है कि व्यायाम करना आवश्यक है भले ही तीव्रता कम या ज्यादा कुछ भी हो। रोचक बात यह है कि आयुर्वेद व्यायाम की तीव्रता की बात नहीं करता बल्कि व्यायाम की अनिवार्यता की बात करता है और बल के आधे तक प्रतिदिन व्यायाम करने की सलाह देता है। आयुर्वेद चलने (चंद्रमण) की भी सलाह देता है किन्तु चंद्रमण ऐसा हो जो अति-पीडादायक नहीं होना चाहिये। व्यायाम और चंद्रमण ना तो बलार्थ से अधिक हो और ना ही पीडादायक हो, अन्यथा हानिकारक होता है। आयुर्वेद और समकालीन विज्ञान यहाँ एक जैसी सलाह के समीप आते दृष्टिगोचर होते हैं। एक अन्य अध्ययन के अनुसार, उपद्रराज लोगों में पांच वर्ष तक चले क्लिनिकल ट्रायल्स में व्यायाम की 'तीव्रता' व 'मृदु-दर' के बीच समन्वय नहीं मिला। इसलिए 'तीव्रता' के चर्च में पड़ने के बावजूद अपन बल के आधे तक व्यायाम करते रहिये। समय की बात करें तो ५० मिनट प्रतिदिन से कम व्यायाम नहीं रहना चाहिये। सप्ताह में व्यायाम करते समय अगर १२० मिनट गाईडन, पार्क या हरियाली वाली जगह में बिताया जाय तो व्यायाम का मानसिक स्वास्थ्य पर धनात्मक प्रभाव और भी बेहतर रहता है।

तीन सत्र जो दवाई की आवश्यकता कम कर देते हैं, उनमें कालभोजन, व्यायाम और सत्वावजय प्रमुख है। कैलेरी व कदम गिनने की समक आयुर्वेद का विषय नहीं। काल-भोजन और बलार्थ-व्यायाम कीजिये: ऊर्जस्सक्रम गणनानिष्क्रान्ति आयुर्वेदविषयः। समाचरेत्काल भोजनंबल स्वायध्यायमश्ना। मोटापा की समस्या देखें तो यह गोलियाँ खाने से नहीं छटाना। आचार्य चरक कहते हैं कि मोटापा छांटने के लिये भोजन की मात्रा घटाने से उत्तम और कुछ नहीं है। आचार्य सुश्रुत कहते हैं इस काम के लिए व्यायाम से बेहतर कुछ नहीं है। दोनों मिलकर तो मोटापा कम कर ही सकते हैं। बात साधारण है: हितकारी भोजन मात्रापूर्वक नियतकाल में दिन में केवल दो बार लीजिए और नित्य व्यायाम कीजिए। बस इस ज्ञान को काम से जोड़ने का पचड़ा है !

यही स्थिति सद्गु्त में समाहित विविध विषयों की है। शोध-पत्रिकाओं में प्रकाशित लगभग २ लाख शोधपत्र ऐसे हैं जहाँ मंगलकार्य, त्याग, उपहार, हवन, नियम, प्रार्थ्यक्षि, उपवास, संस्कर पाठ, आध्यात्मिक लगाव, तीर्थाटन, क्षमा, दान आदि विषयों तथा इनका स्वास्थ्य रक्षण एवं रोमपूजित के संदर्भ में विश्लेषण है। योग के यम और नियम में भी सद्गु्त के ही विविध विषय समाहित हैं। इन पर २५,००० से अधिक शोध पत्र प्रकाशित हो चुके हैं।

दिनचर्या, रात्रिचर्या, ऋतुचर्या के रूप में समाहित विविध विषयों में पृथक पृथक शोध भी हैं। इनमें सबसे अधिक वैज्ञानिक शोध भोजन, भोजन द्रव्य, नस्य, पंचकर्म, मुख-स्वास्थ्य, कवल-गंडूष, अप्र्यंग, मौसमी बीमारियों से बचाव, व्यायाम, पर्सनल-हाइजीन आदि पर उपलब्ध है। सारांश यह है कि भले ही शोध आयुर्वेद का नाम लेकर न की गई हो, लेकिन आहार स्वस्थवृत्त, सद्गु्त, रसायन एवं पंचकर्म आदि में समाहित प्रयोगों एवं परिणामों को आधुनिक शोध के प्रकाश में देखने पर इस बात के निर्विवाद प्रमाण मिलते हैं कि आयुर्वेद के माध्यम से स्वस्थ व्यक्ति के स्वास्थ्य की रक्षा संभव है।

इस सब चर्चा का हमारे लिये महत्व क्या है? मुख्य रूप से संहिताओं, साइंस एवं आयुर्वेदवाच्यों का अनुभवजन्य ज्ञान निर्विवाद रूप से सिद्ध करता है कि यदि कोई व्यक्ति आज कैसर, डायबिटीज, हृदय रोग, मनोरोग या श्वसन तंत्र जैसे गैर-संचारी बीमारियों से पीडित नहीं है तो वह इन बीमारियों से आगे भी अपने आपको बचाये रख सकता है, बशर्ते आयुर्वेद की सलाह मानकर अपने जीवन में इस ज्ञान का उपयोग करे। हाँ, आयुर्वेद के स्वास्थ्य-रक्षण के सिद्धान्त और उन सिद्धान्तों का क्रियान्वयन योग्य आयुर्वेदवाच्यों की सलाह से ही किया जाना चाहिये ताकि समुचित परिणाम प्राप्त हो सकें। आयुर्वेद में लगभग ३०० प्रकार की सलाह केवल सद्गु्त में ही उपलब्ध हैं, और समकालीन वैज्ञानिक शोध में उन्ही विषयों पर ७ लाख से अधिक शोधपत्र प्रकाशित हो चुके हैं। शोध में उपलब्ध प्रमाणों के इस संक्षिप्त वर्णन, जो आयुर्वेद की समकालीन वैज्ञानिकता को दर्शित करता है, के बाद आगे यथासमय यह एवं प्रत्येक विषय पर पृथक-पृथक चर्चा तथा उपयोग-योग्य ज्ञान प्रस्तुत किया जाता रहेगा होगा।

—अतिथि सम्पादक, डॉ. दीप नारायण पाण्डेय, (इंडियन फारेस्ट सर्विस से सेवानिवृत्त, वर्तमान में राष्ट्रीय आयुर्वेद संस्थान सहित अनेक विश्वविद्यालयों में विजिटिंग प्रोफेसर) (यह लेखक के निजी विचार हैं और 'सार्वभौमिक कल्याण के सिद्धान्त' से प्रेरित हैं।)

क्या भारत सेमीकंडक्टर क्षेत्र में ग्लोबल पहचान बना पाएगा?



अविनाश जोशी

भारतीय युवाओं के लिए अगला दशक प्रौद्योगिकी के क्षेत्र में अवसरों का दशक है, जिसे प्रधानमंत्री ने ‘इंडिया डेकेड’ का नाम दिया है। भारत को सेमीकंडक्टर राष्ट्र बनाने की दिशा में बीते सालों में हुई प्रगति उल्लेखनीय है। भारत आज बदलाव के महत्वपूर्ण मोड़ पर है। यह स्वतंत्र भारत के इतिहास का सबसे रोमांचक काल है, जब देश के युवाओं और छात्रों के लिए चाहे अंतरिक्ष का क्षेत्र हो या इलेक्ट्रॉनिक्स, इंटरनेट, एआई या सेमीकंडक्टर, हर जगह जबर्दस्त अवसर हैं। प्रौद्योगिकी के क्षेत्र में दुनिया में अग्रणी तकनीकी विकास की नई ऊंचाइयां अमेरिका प्रौद्योगिकी और सेमीकंडक्टर के अगले दशक के लिए भारत के साथ साझेदारी कर रहा है। यह बताता है कि भारत की प्रौद्योगिकी क्षमताएं कितनी बढ़ गई हैं, खासकर सेमीकंडक्टर के क्षेत्र में, जहां दशकों से हमारी मौजूदगी अत्यल्प या बिल्कुल नहीं रही है। अवसर गंवाने, राजनीतिक और रणनीतिक दूरदर्शिता की कमी और अक्षमता के कारण इलेक्ट्रॉनिक्स और सेमीकंडक्टर के क्षेत्र में भारत की दास्तान दशकों तक निराशाजनक रही। मसलन, १९६० के दशक में, भारत ने सेमीकंडक्टर पैकेजिंग एकाई स्थापित करने के लिए ‘फेररघाटलुड् सेमीकंडक्टर्स’ जिनके

संस्थापकों ने ‘इंटेल्’ बनाया था के एक प्रस्ताव को नजरअंदाज कर दिया, जो बाद में मलेशिया चला गया।

सेमीकंडक्टर को सिलिकॉन चिप के नाम से भी जाना जाता है। यह किसी भी इलेक्ट्रॉनिक उत्पादक का महत्वपूर्ण हिस्सा होता है। इसके बिना कोई भी इलेक्ट्रॉनिक उत्पाद नहीं बनाया जा सकता है। एलईडी बल्ब से लेकर मिसाइल और कार से लेकर मोबाइल और लैपटॉप में इसका इस्तेमाल किया जाता है। यह चिप की इलेक्ट्रॉनिक आइटम की मेमोरी को ऑपरेट करने का काम करती है। सेमी कंडक्टर का इस्तेमाल स्मार्ट वाच, मोबाइल, टीवी, लैपटॉप, ड्रोन, एपिप्शन सेक्टर से लेकर ऑटोमोबाइल सेक्टर में होता है।

सेमीकंडक्टर बनाना एक जटिल प्रक्रिया है। एक छोटे से सेमीकंडक्टर या चिप को बनाने की प्रक्रिया में ४००-५०० चरण होते हैं। इनमें से एक भी चरण अगर गलत हो गया तो करोड़ों रुपये का नुकसान हो सकता है। इसको बनाने के लिए जो जिन धातु और अन्य चीजों की जरूरत होती है वह कुछ ही देशों के पास है। वहीं इसकी डिजाइन की तकनीक भी चुनिंदा देशों के पास है। सेमीकंडक्टर माइक्रोचिप्स बनाने में इस्तेमाल होने वाली धातु पेलैडियम का सबसे बड़ा सप्तायर रूस है। भारत की बात करें तो दुनियाभर की सभी बड़ी आईटी और चिप निर्माता कंपनियों में भारतीय इंजीनियर काम करते हैं। यह इंजीनियर इन कंपनियों के लिए चिप डिजाइन करते हैं।

सेमी कंडक्टर बनाने के लिए एक चुनौती यह भी है कि कई कंपनियों ने अपने-अपने तरीके से कई तकनीकों का पेटेंट कराया है। यह कंपनियां अन्य कंपनियों से चिप का निर्माण कराती हैं। चिप निर्माण सेक्टर में तीन तरह की कंपनियां होती हैं। इनमें से कुछ कंपनियां चिप तैयार करती हैं। कुछ चिप बनाने के लिए जरूरी मशीन और सामान मुहैया कराती हैं और कुछ कंपनियां

अधिकतर ख़ोत अपने पास रखे हुए हैं, उसे पीछे धकेल रहा है। सेमीकंडक्टर’ का आविष्कार अमेरिका में हुआ था, लेकिन समय के साथ-साथ पूर्वी एशिया इसके ‘उत्पादन केंद्र’ के तौर पर उभर कर सामने आया। इसके लिए वहां की सरकारों की प्रोत्साहन राशि और सब्सिडी जिम्मेदार थी। अमेरिका ने भी इस क्षेत्र में व्यापार विकसित करने के लिए रणनीतिक साझेदारियों कीं, क्योंकि रूस के साथ शीत युद्ध के समय से उसके इस क्षेत्र से संबंध कमजोर थे। एशिया-प्रशांत क्षेत्र में चीन के बढ़ते दबदबे के बाद यह अब भी अमेरिका के लिए महत्वपूर्ण है। अब दौड़ इन चिचों को बड़े पैमाने पर अधिक छोटा और कुशल बनाने की है। अब चुनौती यह है कि एक छोटे से सिलिकान वेफर पर कितने ‘ट्रांजिस्टर’ फिट हो पाएंगे, जो अपने आप चालू और बंद हो सकें। खासकर समय के साथ ट्रांजिस्टर के घनत्व को दोगुना करना एक बहुत मुश्किल लक्ष्य है।

यह हमारे फोन को अधिक तेज बनाता, डिजिटल फोटो संग्रह को और बड़ा करता, ‘स्मार्ट होम डिवाइसेस’ को समय के साथ अधिक ‘स्मार्ट’ बनाता और सोशल मीडिया सामग्री का दायरा फैलाता है। २०२२ के मध्य में सैमसंग ऐसी पहली कंपनी बनी, जो तीन नैनोमीटर की चिप बनाने में सफल हुई थी। इसी साल के आखिर में ताइवान ‘सेमीकंडक्टर मैनुफैक्चरिंग कंपनी’ भी यह करने में सफल रही। यह दुनिया की सबसे बड़ी चिप निर्माता कंपनी होने के साथ-साथ एप्पल की सबसे बड़ी आपूर्तिकर्ता है। यह चिप इंसानी बाल के किनारे से भी छोटी होती है, जो कि पचास से एक लाख नैनोमीटर बारीक होती है। यह छोटी ‘खास धार’ वाली चिप बेहद शक्तिशाली होती है।

‘सेमीकंडक्टर’ को लेकर तकनीक के मोर्चे पर नई जंग, अमेरिका और चीन आमने-सामने

नानूवाली बावड़ी में कुंभाराम लिफ्ट परियोजना की पाइप लाइन लीकेज

पाइप लाइन लीकेज होने से रोजाना हजारों लीटर पानी व्यर्थ बह रहा है

खेतड़ी, (निर्स)। खेतड़ी उपखंड के नानूवाली बावड़ी में पानी की लाइन लीकेज होने से पानी बर्बादी का मामला सामने आया है। यहां कुंभाराम लिफ्ट परियोजना की पाइपलाइन लीकेज होने से रोजाना हजारों लीटर पानी व्यर्थ बह रहा है।

ग्रामीणों ने बताया कि यह समस्या दो-तीन महीने से चल रही है और इसके कारण वाईवासी काफी परेशान है। ग्रामीण अशोक सैनी ने बताया कि कुंभाराम लिफ्ट परियोजना का पाइप लाइन लीकेज होने से एक किलोमीटर तक पानी व्यर्थ बहता है, जो रास्ते में आने से आमजन को भी काफी परेशानी होती है। खेतड़ी में पानी की कमी और बढ़ गई है। एक तरफ जहां हजारों लीटर पानी व्यर्थ बह रहा है, वहीं खेतड़ी में आठ से दस दिनों में एक बार पानी आता है। ग्रामीण चंदगीराम सैनी ने बताया कि



कुंभाराम लिफ्ट परियोजना की पाइपलाइन लीकेज होने से रोजाना हजारों लीटर पानी व्यर्थ बह रहा है।

खेतड़ी में दस रोज से एक बार पानी आता है और वह पानी भी पर्याप्त मात्रा में नहीं

आता है, जिससे कस्बेवासी बहुत परेशान है। कस्बेवासी अपने स्तर पर पानी की

व्यवस्था करते हैं और महंगे भाव से पानी के टैंकर डलवाकर अपना काम चला

कक्षा नौ और ग्यारह के परीक्षा कार्यक्रम में फेरबदल

■ २-३ मई को होने वाला पेपर अब ७ से १० मई के बीच होगा, यह फेरबदल क्यों किया गया है, इस बारे में स्थिति स्पष्ट नहीं की गई है

ग्यारह बजे तक होगा। इसी तरह कक्षा ११ के पेपर में भी फेरबदल किया गया है। कक्षा ग्यारह का दो मई को होने वाला कृषि रसायन, रसायन विज्ञान,

व्यावसायिक अध्ययन और इतिहास का पेपर अब सात मई को सुबह की पारी में होगा। इसी तरह तीन मई को होने वाला ग्यारहवीं का गृह विज्ञान का

मेघ
मन:स्थिति में सुधार होगा। आवश्यक और महत्वपूर्ण कार्य योजनानुसार बनने लगेंगे। धार्मिक कार्यों में भाग ले सकते हैं। परिवार में वाद-विवाद टालना ठीक रहेगा।

सिंह
नवीन कार्यों के संबंध में सकारात्मक आश्वासन प्राप्त होंगे। अटके हुए कार्य बनने लगेंगे। घर-परिवार में सुख-सुविधाएं बढ़ेंगी।

वृष
घर-गृहस्थी के खर्चों में अनावश्यक बृद्धि हो सकती है। अनर्गल कार्यों में समय खराब हो सकता है। पारिवारिक कार्यों के कारण भागदौड़ रहेगी। स्वास्थ्य का ध्यान रहे।

कन्या
चन्द्रमा अष्टम भाव में शुभ नहीं है। आर्थिक मामलों में परेशानी हो सकती है। परिवार में वाद-विवाद बढ़ सकते हैं। यात्रा में दुर्घटना का भय है।

मिथुन
आर्थिक/वित्तीय मामलों के लिए दिन अच्छा रहेगा। आय में वृद्धि होगी। संभावित ख़ोत से धन प्राप्ति होगा। आज अटके हुए कार्य बनने लगेंगे।

तुला
परिवार में मनोरंजन के कार्यक्रम बन सकते हैं। परिवार में आपसी सहयोग-समन्वय बना रहेगा। महत्वपूर्ण कार्यों से संबंधित वार्ता सफल रहेगी।

कर्क
अपने आवश्यक और महत्वपूर्ण कार्यों को प्राथमिकता से करने का प्रयास करें। आवश्यक कार्य शीघ्रता/सुगमता से बनने लगेंगे। धार्मिक स्थानों की यात्रा संभव है।

वृश्चिक
स्वास्थ्य में सुधार होगा। विवादित मामलों से राहत मिल सकती है। अटके हुए कार्य बनने लगेंगे। परिवार में धार्मिक कार्य सम्पन्न हो सकते हैं।

धनु
आत महत्वपूर्ण कार्यों के संबंध में सोच-विचार हो सकता है। आज समय रचनात्मक कार्यों में व्यतीत होगा। घर-परिवार में मनोरंजन के कार्यक्रम बन सकते हैं।

मकर
घर-परिवार में अतिथियों का आमन बन रहेगा। परिवार में धार्मिक कार्य सम्पन्न हो सकते हैं। परिवार में सुख-सुविधाएं बढ़ेंगी। महत्वपूर्ण कार्यों से संबंधित वार्ता सफल रहेगी।

कुंभ
आवश्यक कार्यों के संबंध में सकारात्मक आश्वासन प्राप्त होंगे। अटके हुए कार्य बनने लगेंगे। विवादित मामलों से राहत मिल सकती है। आज नये-पुराने मित्रों से मुलाकात हो सकती है।

मीन
आर्थिक कारणों से अटके हुए कार्य बनने लगेंगे। अटका हुआ धन प्राप्त होगा। महत्वपूर्ण कार्यों से संबंधित प्रयासों में उचित सफलता मिलेगी।

पाली में एल.एन. मंत्री ने बांगड़ अस्पताल का निरीक्षण किया

पाली,(नि.सं.)। पाली जिला कलैक्टर एलएन मंत्री ने आज शनिवार को बांगड़ अस्पताल का निरीक्षण किया और जायजा लिया।

इस दौरान उन्होंने द्वारा विभिन्न वाडों में जाकर जायजा लिया साथ ही वहां मरीजों एवं उनके रिश्तेदारों से अस्पताल की व्यवस्था के बारे में जानकारी ली और आवश्यक दिशा निर्देश दिये।

जिला कलैक्टर मंत्री ने इस अवसर पर बांगड़ अस्पताल में चल रहे सीवरेज लाइन के कार्यों की समीक्षा की तथा ठेकेदार को 30 मई तक कार्य पूर्ण करने को कहा गया। साथ ही रेड क्रॉस के सदस्यों, बांगड़ हॉस्पिटल की अधीक्षक, पीडब्ल्यूडी केईन एक्सईएन सिविल एवं इलेक्ट्रिकल इंजीनियर एवं सीवरेज लाइन के ठेकेदार के साथ मीटिंग ली गई।

उन्होंने बांगड़ अस्पताल में पीडब्ल्यूडी द्वारा कराया जा रहे रिनोवेशन कार्य की जानकारी ली व आवश्यक निर्देश दिये।

जिला कलैक्टर ने इस अवसर पर बांगड़ अस्पताल में रेड क्रॉस की



पाली जिला कलैक्टर एलएन मंत्री ने बांगड़ अस्पताल का निरीक्षण किया।

सहायता से लगाए गए टंडे पानी की प्याऊ का उद्घाटन भी किया तथा रेड क्रॉस द्वारा कराए गए कार्यों की प्रशंसा की। कार्यक्रम में पूर्व विधायक ज्ञानचन्द

पारख भी मौजूद रहे।

उन्होंने अस्पताल के अधीक्षक डॉक्टर हजारीमल चौधरी द्वारा कराए गए लू तापघात की व्यवस्था के बारे में

जानकारी ली तथा आवश्यक सुझाव दिए। रेड क्रॉस के अध्यक्ष जिनेंद्र जैन, डॉ जेपी उदावत, जगदीश गोयल आदि मौजूद रहे।

शिक्षक संघ शेखावत मांगों के लिए करेगा संघर्ष

जालोर, (कासं)। राजस्थान शिक्षक संघ (शेखावत) की प्रांतीय कार्यकारिणी के निर्णयानुसार स्थाई स्थानांतरण नीति के द्वारा अक्लिंब अध्यापकों के न्यायपूर्ण स्थानांतरण करने, बकाया पदोन्नति पूर्ण करने, शिक्षकों को गैर शैक्षणिक कार्यों से मुक्त करने तथा शिक्षाघाती राष्ट्रीय शिक्षा नीति की पुन समीक्षा करने,आदि मुद्दों को लेकर राज्य के शिक्षक संघर्ष के मैदान में उतरेंगे।

प्रदेश महामंत्री उपेन्द्र शर्मा ने बताया कि राज्यव्यापी आंदोलन कार्यक्रम के अंतर्गत विभिन्न चरणों में आंदोलन किया जाएगा और राज्य भर से शिक्षक वाहन जत्थों से कूच प्रारम्भ करेंगे और पैदल मार्च करते हुए राजधानी के चारों दिशाओं से सरकार को घेरेंगे। उन्होंने कहा कि आन्दोलन के प्रथम चरण में संग्रज्ज् 21 तथा 22 अप्रैल को प्रदेश के जिला मुख्यालयों पर जिला कलेक्टर्स के माध्यम से सरकार को ज्ञापन और चेतावनी दे चुका है। आन्दोलन के द्वितीय चरण में 1 मई 2025 को जिला मुख्यालयों पर विशाल प्रदर्शन किये जायेंगे।

इसी प्रकार अखिल भारतीय राज्य सरकारी कर्मचारी संयुक्त महासंघ के राष्ट्रीय अह्वान पर संगठन 20 मई को राष्ट्रव्यापी हड़ताल कार्यक्रम में पूरी ताकत और गर्मजोशी से शामिल होते हुए अन्य संग्र्ज्ज्नों के साथ एक बार पुनः विरोध प्रदर्शन करेगा। तथा सभी जिला मुख्यालयों पर कलेक्टर्स के माध्यम से ज्ञापन दिये जायेंगे। यदि सरकार ने समय रहते शिक्षकों की वाजिब समस्याओं का समाधान नहीं किया तो संगठन आन्दोलन को तेज करते हुए तृतीय चरण में 21 मई को हर संभाग से वाहन जत्थों द्वारा शिक्षकों का राजधानी जयपुर की ओर कूच को सफल बनाने के लिए संभाग की सभी तहसीलों में जाकर शिक्षकों को एकजुट करेगा। तथा 26 मई को संभाग के सभी जत्थे सीकर, किशनगढ़, टोंक तथा दौसा में पहुंच कर जयपुर कूच की तैयारी करेंगे। 27 मई को सीकर, किशनगढ़, टोंक तथा दौसा से शिक्षक जयपुर पैदल कूच करेंगे।

सार-समाचार ‘जस जालोर रो’ का आयोजन आज

जालोर, (कासं)। 714 वर्ष पूर्व जालोर की धरती पर हुए महाराजा काह्मदेव एवं अलाउद्दीन खिलजी के मध्य हुए ऐतिहासिक युद्ध की वर्षगांठ के अवसर पर रविवार रात 8 बजे भगतसिंह स्टेडियम में जस जालोर रो- इतिहासगाथा कार्यक्रम का आयोजन किया जाएगा। जिसमें जालोर के गौरवशाली इतिहास पर वक्ताओं प्रकाश डाला जाएगा। शिक्षा संस्कृति उत्थान न्यास, इतिहास संकलन समिति एवं संस्कृति शोध परिषद द्वारा आयोजित इस कार्यक्रम में मुख्य वक्ता के रूप में जाने-माने शिक्षक एवं इतिहासविद राजवीर चलकोई उपस्थित रहेंगे। वैशाख अमावस्या से लेकर वैशाख शुक्ला षष्ठि वीर वीरमदेव के बलिदान तक की अवधि को प्राक्रम पर्व नाम से जाना जाता है। इस अवधि में जालौर में विभिन्न कार्यक्रमों का आयोजन किया जाएगा। प्रथम दिवस जस जालौर नाम से कार्यक्रम का आयोजन होगा । 6 दिवसीय पराक्रम पर्व के दौरान विभिन्न खेलकूद प्रतियोगिताएं एवं शहर के मध्य स्थित वीर वीरमदेव चौक में विभिन्न कार्यक्रम का आयोजन किया जाएगा। भैरुनाथ अखाड़ा के गंगानाथ महाराज के सानिध्य में आयोजित होने वाले इस कार्यक्रम में विचारक एवं पाथेय कण पत्रिका के सह संपादक श्यामसिंह बीज भाषण देंगे । वहीं कार्यक्रम में विशिष्ट अतिथि के रूप में राष्ट्रीय स्वयंसेवक संघ के विभाग प्रचारक संजीव कुमार उपस्थित रहेंगे। संस्कृति शोध परिषद ने विभिन्न ऐतिहासिक ग्रंथो के अध्ययन एवं इतिहास के विद्वानों से चर्चा उपरान्त जालोर के इस ऐतिहासिक युद्ध की विभिन्न महत्वपूर्ण घटनाओं को क्रमबद्ध किया है एवं 6 दिन के इस भीषण संग्राम का नाम पराक्रम पर्व दिया है। यहां यह उल्लेखनीय है कि इस भीषण संग्राम से पहले दो बार जालौर ने अलाउद्दीन खिलजी की सेना को परास्त भी किया था।

सर्व समाज ने ज्ञापन देकर कार्रवाई मांगी

रेवदर, (निर्सं)। रेवदर कस्बे मे शनिवार को सर्व समाज के लोंगो ने पाकिस्तान के खिलाफ नारेबाजी कर सरसी माताजी मंदिर से उपखंड कार्यालय तक रैली निकालकर विरोध प्रकट किया। सर्व समाज के लोगों ने पाकिस्तान के खिलाफ जमकर कि नारेबाजी, इस नरसंहार की राष्ट्रीय जांच एजेंसी से समयबद्ध एवं निष्पक्ष जांच करने, आतंकियों एवं उनके स्थानीय सहयोगियों को तत्काल गिरफ्तार कर फांसी जैसी कठोर सजा देने, इस्लामी आतंकवाद को संरक्षण देने वाले पाकिस्तान को अंतरराष्ट्रीय मंचों पर कठोरात्म संदेश देने व तमाम आवश्यकता पडने पर सैन्य कार्रवाई करने, सभी मुतकों के परिजनों को पर्याप्त आर्थिक सहायता, राजकीय सम्मान और त्वरित न्याय दिलवाने, जम्मू-कश्मीर के समस्त पर्यटन एवं तीर्थ स्थानों पर स्थायी व मजबूत सुरक्षा बलों की तैनाती करने की मांग को लेकर एसडीएम सुबोध सिंह चारण को राष्ट्रपति के नाम ज्ञापन सौंपा। इससे पूर्व तहसील चौहरे पर पहलगाम में आतंकी हमले में शहीद हुए लोगों को दो मिनट का मौन रख श्रद्धांजलि दी।

जांच व रक्तदान शिविर 27 को

पाली, (नि.सं.)। रविवार को प्रातः 8 बजे से 2 बजे तक श्रेयांश त्रिवेदी स्मृति समिति द्वारा निशुल्क चिकित्सा, जांच एवं रक्तदान शिविर का आयोजन किया जायेगा संयोजक श्रीजयशंकर त्रिवेदी ने बताया कि यह शिविर कृष्णा विद्या मंदिर विद्यालय, सोमनाथ रोड में किया जाएगा। इसमें मरीजों की शुगर, कैल्शियम, हीमोग्लोबिन, कोलेस्ट्रॉल की जांच अमोलक शर्मा कृष्णा डायनोसिस की तरफ से की जाएगी और निशुल्क चिकित्सा विभिन्न अनुभवी चिकित्सकों डॉ. शिव कुमार शर्मा, डॉ. विकास गेहलोत, डॉ. मदन राजपुरोहित, डॉ. प्रतीक देवे, डॉ. साक्षी दायमा, डॉ ब्रह्मन्दन शर्मा,डॉ दिलीप व्यास, डॉ राजेश कुमावत, डॉ नरेन पटवा, डॉ धन्या उषा मधुकुमार, डॉ मकेंड्रेय बारहट द्वारा की जाएगी इस निशुल्क चिकित्सा, जांच और रक्तदान शिविर में श्रेयांश त्रिवेदी स्मृति समिति, भगवान परशुराम जयंती समारोह समिति, विप्र फाउंडेशन,भारत विकास परिषद, करुणा केंद्र, कान्यकुब्ज ब्राह्मण विकास समिति व न्यू रक्तदान सेवा समिति, पाली शिविर को सफल बनाने में पूर्ण सहयोग कर रहे है।

बाल संरक्षण समिति की बैठक हुई

पोकरण, (कासं)। पोकरण पंचायत समिति सभागार सांकड़ा (मु. पोकरण) में भारत सरकार की ओर से बच्चों की देखभाल एवं संरक्षण के लिए किशोर अश्विन (बालकों की देखरेख एवं संरक्षण) अधिनियम 2000 के तहत गठित ब्लॉक (पंचायत समिति) स्तरीय बाल संरक्षण समिति की बैठक का आयोजन किया गया। बैठक में अध्यक्ष प्रधान भगवत सिंह ने सभी सरपंचों और ग्राम विकास अधिकारियों को संबोधित करते हुए कहा कि 5 मई 2024 को होने वाली ग्राम सभा की बैठक को बच्चों के मुद्दों पर केंद्रीत करने के लिए आदेशित किया।

किसान यूनियन के पूनिया ने दौरा किया

धोरिमन्ना, (निर्सं)। भारतीय किसान यूनियन के प्रदेशाध्यक्ष राजपाल सिंह पूनिया ने शनिवार को बाड़मेर जिले के तीन दिवसीय दौरे पर रहे।

भारतीय किसान यूनियन के संगठन के कार्यकर्ताओं से मिले और कई गांवो का दौरा किया। इस दौरान किसानों की समस्याओं को लेकर कार्यकर्ताओं की पदाधिकारियों की महावीर पार्क में संघ बैठक को संबोधित करते हुए भारतीय किसान यूनियन के प्रदेश अध्यक्ष किसान नेता राजपाल सिंह पुनिया ने कहा कि किसान हित में संगठन को मजबूत बनवाने बाड़मेर जिले के गांव गांव में किसान यूनियन की टीम बनाये । जिसमें एकजुटता से किसान हित के मुद्दे का सरकारों एवं प्रशासन से हल करवाया जा सके । संगठन मजबूत होगा तो सरकार से अपने हित को जल्द ही कार्रवाई बनवाई जा सकती है । पुनिया ने कार्यकर्ताओं से कहा कि 2010 में जलीपा लिम्नाइट परियोजना में किसानों की भूमि अधिग्रहण को मुआवजा देकर हजार रुपये प्रति बीघा सरकार का देने का था । लेकिन किसानों की एकजुटता और किसान किसान यूनियन के झंडे के तले किसान आंदोलन कर 3.5 लाख प्रति बीघा का मुआवजा देने को राज्य सरकार को मजबूरन किया। बैठक में किसानों ने पुनिया से विद्युत विभाग की तामम प्रकार की लापरवाही एव भ्रष्टाचार की भी शिकायत की। राजपाल सिंह पुनिया ने बताया की गरीब वर्ग के किसानों से हफ्ता वसूली की जा रही है। बिना पैसे कोई कम विद्युत विभाग में नहीं किया जा रहा है। सबसे ज्यादा भ्रष्टाचार चौहटन क्षेत्र सेडवा मे व गुडामालानी विधानसभा क्षेत्र धोरिमना क्षेत्र में घड़ल्ले से अवैध वसूली दलालो द्वारा किया जा रहा है।

महिलाएं उमड़ी

पाली, (नि.सं.)। शहर के रोटेरी क्लब में स्माइली इवेंट की ओर से 26 वह 27 अप्रैल तक दो दिवसीय एग्रीबिशन में महिला उत्पाद एक छत के नीचे सभी सामान उपलब्ध है।

इवेंट की उर्मिला तापड़िया ने बताया कि यह 27वीं एग्रीजिशन है, इस बार करीब 55 स्टॉल्स लगी है। जिसमें रेडिमेंट कपड़े साड़ियां गलीचे, इमिटेशन ज्वेलरी, जनरल फैसी शीषण गर्मी से आमजन को राहत दिलाने के लिए पिछले वर्ष की तरह इस वर्ष भी रावणा राजपूत समाज आगे आया है। रावणा राजपूत समाज के शहर अध्यक्ष उगमसिंह चौहान के नेतृत्व में आमजन को इस गर्मी में शीतल जल उपलब्ध करवाने के लिए अभियान चलाया गया है।

इस अभियान के तहत शहर में कई स्थानों पर कैपेर रखवाकर ठंडे पानी की व्यवस्था की गई है।

पाली, (नि.सं.)। पाली में पड़ रही भीषण गर्मी से आमजन को राहत दिलाने के लिए पिछले वर्ष की तरह इस वर्ष भी रावणा राजपूत समाज आगे आया है। रावणा राजपूत समाज के शहर अध्यक्ष उगमसिंह चौहान के नेतृत्व में आमजन को इस गर्मी में शीतल जल उपलब्ध करवाने के लिए अभियान चलाया गया है।

इस अभियान के तहत शहर में कई स्थानों पर कैपेर रखवाकर ठंडे पानी की व्यवस्था की गई है।

प्रभारी सचिव ने पोषाहार चखकर जांची गुणवत्ता

जालोर, (कासं)। जिला प्रभारी सचिव विश्वमोहन शर्मा ने कतरोसन में जल जीवन मिशन के तहत निर्माणाधीन ओवर हेड टैंक व पाइप लाइन कार्य, विद्यालयों में मिड-डे-मील व्यवस्था, शौचालय में साफ-सफाई, आंगनवाड़ी केन्द्र कतरोसन का निरीक्षण, जालोर-बागरा फोर लेन सड़क निर्माण कार्य तथा 33/11 केवी सब स्टेशन भागली सिंधलान का निरीक्षण किया।

निरीक्षण के दौरान प्रभारी सचिव विश्वमोहन शर्मा ने राजकीय उच्च प्राथमिक विद्यालय कतरोसन, राजकीय उच्च माध्यमिक विद्यालय केशवना व सांफाड़ा एवं राजकीय उच्च प्राथमिक विद्यालय खानपुर में मिड-डे-मिल कार्यक्रम के तहत गतिविधियों का निरीक्षण करते हुए मध्यान्ह भोजन, खाद्यान की गुणवत्ता की जांच की। उन्होंने मिड-डे-मील के तहत बच्चों से बातचीत कर पोषाहार की गुणवत्ता को लेकर फीडबैक लिया। उन्होंने सभी स्कूलों में मिड-डे-मील के तहत गुणवत्तापूर्वक भोजन व प्रत्येक दिन हरी सब्जी बनाने के निर्देश दिए। उन्होंने स्कूलों में शौचालय की साफ-सफाई रखने व मानसुन आने पर अधिकतम वृक्षारोपण करने के निर्देश दिए। उन्होंने कतरोसन में जल जीवन मिशन के तहत निर्माणाधीन ओवर हेड टैंक व पाइप लाइन कार्य का अवलोकन कर निर्माण जल्द पूर्ण करने के निर्देश दिए। प्रभारी सचिव विश्वमोहन शर्मा ने आंगनवाड़ी केन्द्र कतरोसन में कार्यकर्ता के अनुपस्थित पाये जाने पर कारण बताओ नोटिस के लिए निर्देशित किया।

पहलगाम आतंकी हमले के विरोध में बिशनगढ़ बंद रहा



जालोर के पास बिशनगढ़ में पहलगाम हमले के विरोध में बाजार बंद रखकर प्रधानमंत्री के नाम ज्ञापन थानाधिकारी को दिया।

जालोर, (कासं)। बिशनगढ़ में शनिवार को जम्मू कश्मीर के पहलगाम में हुए कायराना आतंकी हमले के विरोध में समस्त व्यापारियों व ग्रामवासियों ने अपने प्रतिष्ठान बन्द रखकर विरोध प्रदर्शन करते हुये प्रधानमंत्री के नाम थानाधिकारी को ज्ञापन देकर कड़्गौर कार्रवाई की मांग की।

जम्मू कश्मीर के पहलगाम में हुए आतंकियों द्वारा किये गये कायराना आतंकी हमले के विरोध में बिशनगढ़ के समस्त व्यापारियों व ग्रामवासियों ने शनिवार को अपने प्रतिष्ठान बन्द रखकर रेलवे स्टेशन रोड स्थित हनुमानजी

मन्दिर पर एकत्रित हुये । जहां आतंकी हमले में मारे गये भारत भर के निर्दोष पर्यटकों को दो मिनट का मौन रखकर श्रद्धांजलि दी।

कस्बे के मुख्य मार्ग से रैली निकाल कर पाकिस्तान पोषित आतंकवादियों के विरोध में नारेबाजी कर पाकिस्तान का झंडा फूँका।

तत्पश्चात थानाधिकारी निम्बर्सिंह भाटी को प्रधानमंत्री के नाम ज्ञापन दिया जिसमें कठोर कार्रवाई की मांग करते हुये कहा कि आतंकियों द्वारा नाम पूछकर हत्या करना अमानवीय कृत्य है, सारा संसार इसकी निंदा कर रहा है।

देशवासियों में इस घटना को लेकर गुस्से का गुब्बारा भरा हुआ है। बिशनगढ़ के समस्त ग्रामवासी मोदी से कठोरतम कार्यवाही की मांग करते है। अबकी बार ये कार्रवाई ऐसी होनी चाहिए कि आतंक की जड़ों तक का सफाया हो। प्रधानमंत्री नरेन्द्र मोदी से आशा करते है कि आतंकवादियों एवं इनके आकाओं को ऐसी सजा मिले कि अगली बार इस तरह की घटना को अंजाम देने से पहले कई बार विचार करे। इस अवसर पर सभी हिन्दू संगठन, व्यापारी, सामाजिक संगठन तथा बड़ी संख्या में ग्रामवासी उपस्थित रहे।

पाली ने विवाहिता ने खाया जहर, 2 बेटियों के सिर से उठा मां का साया

पाली, (नि.सं.)। पाली ने 25 वर्षीय 2 बेटियों की मां ने शनिवार सुबह कीटनाशक खा लिया। जिसे उपचार के लिए पर हॉस्पिटल लाया गया। जहां जांच के बाद डॉक्टर ने उसे मृत घोषित कर दिया। पुलिस ने बॉडी बांगड़ हॉस्पिटल की मॉर्चुरी में रखवाई है।

जानकारी के अनुसार पाली जिले के सिरियारी थाने के जोजावर के निकट स्थित नवो की खेड़ी में रहने वाली 25 वर्षीय सरोज कंवर पत्नी विजय सिंह ने शनिवार सुबह कीटनाशक खा लिया। जिससे उसकी तबीयत बिगड़ गई।

शतचंडी यज्ञ आयोजित

पाली, (नि.सं.)। पुनायत रोड स्थित चामुंडा माता मन्दिर की पांच दिवसीय प्राण प्रतिष्ठा महोत्सव के प्रथम दिन शतचंडी महायज्ञ किया गया।

आयोजनकर्ता अजित सिंह राजपुरोहित ने बताया कि प्राण प्रतिष्ठा कार्यक्रम की शुरुआत शत चण्डी महायज्ञ से हुई,जो दिनांक 30 अप्रैल तक चलेगा। 28 अप्रैल को प्रात 6 बजे से पानी दरवाजा सिरिघाट से भव्य कलशयात्रा व शोभायात्रा निकाली जाएगी। 29 अप्रैल रात्रि विशाल भजन

में नशा मुक्ति एवं पुनर्वासि केन्द्र के कोर्डिनेटर हीरालाल चौहान ने महिलाओं को संबोधित करते हुए बताया कि यह अभियान केवल एक कार्यक्रम ही नहीं बल्कि समाज में हर व्यक्ति तक संदेश पहुंचाने का प्रयास है। कार्यक्रम के अंत में महिला कर्मियों को नशा नहीं करने की शपथ दिलाई गई । उक्त कार्यक्रम में संस्था के नर्सिंग स्टाफ मुकेश कुमार काउंसलर बाबूलाल व वरीगा राम उपस्थित रहे।

महिला बीट अधिकारियों की बैठक आयोजित

जालोर, (कासं)। जिला मुख्यालय जालोर के पुलिस लाईन जालोर व सांचौर में महिला सम्बन्धित अपराधों की जागरूकता एवं रोकथाम के सम्बन्ध में महिला बीट अधिकारी की बैठक जालोर अतिरिक्त पुलिस अधीक्षक मोटाराम की अध्यक्षता में हुई।

जालोर पुलिस अधीक्षक ज्ञानचन्द यादव के निर्देशानुसार पुलिस लाईन जालोर में स्थित सभागार में व सांचौर में महिला बीट अधिकारियों की मिटिंग का आयोजन किया गया।

उक्त बैठक में मोटाराम आरपीएस अतिरिक्त पुलिस अधीक्षक मुख्यालय , जालोर, अतिरिक्त पुलिस अधीक्षक , जालोर, आवडदान रतनु अतिरिक्त पुलिस अधीक्षक सांचोर व अनु चौधरी उनि. महिला थानाधिकाी जालोर, जयसिंह सउनि. एवं 60 महिला बीट ऑफिसर ने भाग लिया। उपस्थित अधिकारियों द्वारा समस्त महिला बीट ऑफिसर को अपने-अपने बीट क्षेत्र में अधिक से अधिक सम्पर्क सुत्र बढ़ाने के लिए निर्देशित किया गया।

बीट में महिलाओं के खिलाफ होने वाले अपराधो के प्रति जागरूक रखने, एवं उन्हे कानुनी मदद उपलब्ध करवाने के एनू बीट में महिलाओं को सम्बन्धित कानून के प्रति जागरूक करने एवं बीट क्षेत्र की आंगनवाडी कार्यक्ता, सहायिका, सुरक्षा सखी व आशा सहयोगिनी, राजजिविका, नरेगा महिला वर्कर, नर्सिंग ऑफिसर, अस्थापिका, बालिकाओ व महिलाओं से निरन्तर सम्पर्क में रहने एवं महिलाओं के हित के लिए सरकारी योजना के व राजकोप एप के बारे में व बाल विवाह की रोकथाम हेतु प्रचार प्रचार करने व महिला अपराधो के प्रति जागरूक करने निर्देश प्रदान किये एवं महिला बीट का पुनगठन किया गया।

परिजन इलाज के लिए उसे निजी हॉस्पिटल लेकर पहुंचे जहां से बाद में पाली के बांगड़ हॉस्पिटल लेकर पहुंचे। जहां जांच के बाद उसे मृत घोषित कर दिया गया। पति विजय ने बताया कि वह महाराष्ट्र में मिठाई की शॉप पर कम करते है। जो 4 अप्रैल को गांव आया था। करीब 5-6 साल पहले उसकी शादी हुई थी। शादी के बाद उसे दो बेटियां हुईं। एक 3 साल की ओर दूसरी डेढ़ साल की है। विवाहिता ने जहर क्यों खाया इसको लेकर जांच की जा रही है। घटना से परिजनों का रो रो कर बुरा हाल है।

संध्या, 30 को प्राण प्रतिष्ठा व महाप्रसादी होगी। महन्त प्रकाश गिरी महाराज के सानिध्य में चामुंडा माता शत चण्डी महायज्ञ में आचार्य पण्डित महेन्द्र व्यास,शिवराज व्यास, तुलाराम शास्त्री,धवल त्रिवेदी, धुरवदत शास्त्री के निर्देशन में हवन में पांच जोड़ों द्वारा शत चण्डी महायज्ञ में आहुतियां दी गईं। किरण सिंह,दलपत सिंह, प्रशान्त सिंह, योगेश सिंह, विक्रम सिंह, दुर्गेश सिंह, लोकेन्द्रसिंह मुन्सा, राजू व्यास गोपाल प्रकाश पेंटर सहित कई लोग मौजूद थे।

पहलगाम आतंकी हमले के विरोध में चूरू, झुंझुनूं शांतिपूर्ण बंद रहे

विहिप और बजरंग दल के आह्वान पर व्यापारियों ने अपने प्रतिष्ठान पूरे दिन बंद रखे

चूरू, (निर्स)। जम्मू-कश्मीर के पहलगाम के बैसरन घाटी में आतंकवादियों द्वारा 27 पर्यटकों की निर्मम हत्या करने के विरोध में शनिवार को चूरू के बाजार पूर्णतया: शांतिपूर्वक बंद रहे। विश्व हिंदू परिषद और बजरंग दल के आह्वान पर व्यापारियों ने अपने-अपने प्रतिष्ठान पूरे दिन बंद रखकर मृतक पर्यटकों को श्रद्धांजलि अर्पित की। गद्दू चौराहे पर संगठन के कार्यकर्ताओं व सर्व समाज के लोगों ने इकट्ठा होकर इस्लामिक आतंकवाद और पाकिस्तान का पुतला फूँककर जमकर विरोध प्रदर्शन किया।

इस अवसर पर विश्व हिंदू परिषद के जिला उपाध्यक्ष मेजर विनोद शर्मा ने बताया कि जम्मू-कश्मीर में धारा 370 हटने के बाद आतंकवादियों ने पहलगाम घाटी में पर्यटकों को उनका धर्म पृष्ठकर मौत के घाट उतार दिया, जिसकी संपूर्ण देश ने निंदा की है। केन्द्र सरकार ने



चूरू में व्यापारियों ने अपने-अपने प्रतिष्ठान पूरे दिन बंद रखकर मृतक पर्यटकों को श्रद्धांजलि दी।

तुरंत सज्जान लेते हुए पाकिस्तान के साथ हुए सिंधु समझौते को बन्द कर दिया। साथ ही पाकिस्तान के लोगों

को 24 घण्टे में भारत छोड़ने के निर्देश भी दिए थे। इस घटना को लेकर

चूरूवासियों में भी व्यापक आक्रोश देखने को मिला। इस दौरान जिला संघ संचालक ओम प्रकाश सैनी ने भी

■ **झुंझुनूं में मेडिकल, दूध व अन्य आवश्यक सेवाओं को बंद से बाहर रखा गया, लोगों ने आतंकी हमले की निंदा की**

आतंकवाद को जमकर कोसा और प्रशिक्षु एसडीएम को ज्ञापन सौंपा। इस अवसर पर शहर के अनेक स्थानों पर पुलिस प्रशासन मुस्तैद था। इस अवसर पर हरीश बजाज, महेश गौड़, विनोद राठी, कपिल चंदेल, विनोद औझा, गोपीराम शर्मा, बजरंग दल सह संयोजक कमलेश राव, सुनील भाऊवाला, सुरेश सारस्वत, मुकेश सैन, आशेष चोटिया, राकेश सोनी, प्रदीप सिंह ढाढ़र, बिमला शर्मा, किशोर चंदेल सहित बड़ी संख्या में शहरवासी उपस्थित थे।

झुंझुनूं बंद को मुस्लिम संगठन और जनवादी संगठनों ने समर्थन दिया

झुंझुनूं, (निर्स)। पहलगाम में हुए आतंकी हमले के विरोध और मृतकों को श्रद्धांजलि देने के लिए शनिवार को झुंझुनूं शहर बंद रहा। झुंझुनूं शहर बंद पूरी तरह से सफल रहा। इस बंद का आह्वान हिंदूवादी संगठनों ने किया था, जिसके बाद मुस्लिम संगठन और जनवादी संगठनों ने भी इस बंद को अपना समर्थन दिया। बंद में निजी स्कूलें और आटो यूनियन भी शामिल रही। बंद के दौरान झुंझुनूं शहर में चारों तरफ सन्नाटा पसरा रहा। मुस्लिम इलाकों में भी बाजार पूरी तरह से बंद रहे और सन्नाटा पसरा रहा।

बंद सफल के बाद सभी संगठनों के प्रतिनिधि रैली के रूप में कलेक्ट्रेट पहुंचे, जहां पाकिस्तान मुदाबाद के नारे

लगाए और वक्ताओं ने इस घटना का बदला लेने के लिए केंद्र सरकार से अपील की। वक्ताओं ने कहा कि इस तरह की घटना ने पूरे देश को हिला दिया है। अब समय आ गया है कि पाकिस्तान को मुंह तोड़ जवाब देना चाहिए। इसके बाद राष्ट्रपति और प्रधानमंत्री के नाम जिला कलेक्टर को ज्ञापन दिया गया। अब तक ऐसे किसी ज्ञापन को देने के लिए कलेक्टर के पास एक प्रतिनिधिमंडल जाता है, लेकिन बंद करवा रहे संगठनों के प्रतिनिधियों की भावना और मामले की गंभीरता को देखते हुए जिला कलेक्टर रामावतार मोणा खुद अपनी कुर्सी छोड़कर कलेक्ट्रेट के बाहर पहुंचे और ज्ञापन लिया। कलेक्टर के इस कदम की सभी

■ **बंद में निजी स्कूलें और आटो यूनियन भी शामिल रही, बंद के दौरान झुंझुनूं शहर में चारों तरफ सन्नाटा पसरा रहा**

संगठनों ने प्रशंसा करते हुए झुंझुनूं कलेक्टर जिंदाबाद के नारे भी लगाए। इससे पहले दुकानें, बाजार, व्यावसायिक प्रतिष्ठान पूरी तरह बंद रहे। हालांकि मेडिकल, दूध व अन्य आवश्यक सेवाओं को इससे बाहर रखा गया था। बंद के दौरान लोगों ने आतंकी हमले की निंदा करते हुए दक्षियों के खिलाफ सख्त कार्रवाई की मांग की।

बंद में गौ सवर्धन संस्थान के जिलाध्यक्ष प्रवीण स्वामी, विश्व हिंदू परिषद के योगेंद्र कुंडलवाल, जिला मंत्री जयराज जांगिड़, बजरंग दल के सुशील प्रजापति, राजपूत समाज के रविंद्र तोलियासर, अंतरराष्ट्रीय हिंदू परिषद के संदीप गोयत, श्रीगणेश युवा मंडल अध्यक्ष अनिल शर्मा, हिंदू नागरिक मंच के धर्मेन्द्र तंवर, श्रीबालाजी व्यायामशाला के सोनूनायक को अगुवाई में शांतिपूर्ण किया गया। उसके बाद सर्व हिंदू समाज के सैकड़ों कार्यकर्ताओं के साथ भाजपा राष्ट्रीय परिषद प्रतिनिधि विश्वंभर पुनियां, डॉ. राजेश बाबल, कुलदीप पुनियां, प्रमोद जानू, रामगोपाल महमिया, कैलाश शर्मा टेक्सी यूनियन, गोपालसिंह बस यूनियन

अध्यक्ष, सूरजगढ़ से नवीन रामबास, महेश जीनगर, अजीत खजोड़ा, पार्षद संजय पारीक, चंद्रप्रकाश शुक्ला, विजय कुमार सैनी, प्रमोद खंडेलिया, रणवीर झुरिया, पंकज टेलर, जगदीश गोस्वामी, सोनू पुरोहित, एडवोकेट पंकज बाबलिया, सुनील प्रधान, नरेंद्र शर्मा, सौरभ पुरोहित, जयकिशन शर्मा, श्रीकांत पंसारी, अनूप गाडिया, कमल केजड़ीवाल, सौरभ जोशी, विजयशंकर जोशी की अगुवाई में आक्रोश रैली गांधी चौक से कलेक्ट्रेट तक निकाली गई। पहली बार झुंझुनूं में ऐतिहासिक बंद रहा। इसमें मुस्लिम समाज का भी योगदान रहा। उनके प्रतिष्ठान पूर्णतया बंद रहे। उन्होंने मीटिंग लेकर के बंद का समर्थन किया था।

कुएं पर मोटर चलाते होद में गिरा युवक, मौत युवक को तैरना नहीं आने से वह पानी में ही डूब गया

मालपुरा, (निर्स)। मालपुरा उपखण्ड क्षेत्र के अजमेरों की ढाणी में शनिवार को कुएं पर पानी की मोटर चलाने के दौरान असंतुलित होकर पानी से भरे होद में गिरने व पानी में डूबने से युवक की मौत हो गई।

मिली जानकारी में सामने आया कि अजमेरों की ढाणी निवासी 20 वर्षीय युवक मनीष पुत्र अर्जुन वर्मा शनिवार को दोपहर अपने खेत पर पानी की मोटर चला रहा था। इसी दौरान पास ही बने तकरीबन 25 फीट गहरे पानी के होद की दीवार से असंतुलित हो युवक पानी में जा गिरा। युवक को तैरना नहीं आने से युवक पानी में ही डूब गया। धमाके की आवाज सुन दौड़े परिजनों ने खेतों में काम कर रहे लोगों के सहयोग से तत्काल बाहर निकाल 108 एम्बुलेंस

की सहायता से मालपुरा जिला अस्पताल लेकर पहुंचे, जहां परिजनों ने युवक को वाई में भर्ति करवाया। तकरीबन आधा घंटे तक वाई के ईमरजेंसी में उपचार तो दूर ईसीजी तक की सुविधा नहीं मिली। मजबूरन परिजनों ने बाहर से ईसीजी मंगवा युवक की धड़कन जांची। रिपोर्ट के बाद चिकित्सकों ने युवक को मृत घोषित किया।

दो बहिनो पर इकलोते भाई की दर्दनाक मौत से परिवार मे कोहराम मच गया। द्वितीय वर्ष मे अध्ययनरत मृतक मनीष के पिता ने दो दिन पहले ही बेटे को उच्च शिक्षा ग्रहण करवाने के लिये कॉलेज की फीस जमा करवाई थी। परिवार में शादी होने के चलते युवक घर पर आया हुआ था।

हाइवे पर चोरी की योजना बनाते तीन गिरफ्तार

उदयपुर, (निर्स)। खेरोदा थाना पुलिस ने हाइवे पर चोरी की योजना बनाते चोर गैंग के तीन बदमाशों को गिरफ्तार कर इनके कब्जे से ट्रेलर व सोने-चांदी के जेवराल बरामद किए।

जिला पुलिस अधीक्षक योगेश गोयल के निर्देश पर खेरोदा थानाधिकारी सुरेश विश्‍नोई के नेतृत्व में गठित दल 25 अप्रैल को नवानिया पुलिसिया के पास हाइवे 48 पर नाकाबंदी की जा रही थी। इस दौरान रोड़ किनारे

■ **ट्रेलर व सोने-चांदी के जेवर बरामद**

ट्रेलर खड़ा था। मौके पर पहुंचने पर तीन व्यक्ति पुलिस को देख भागे जिन्हें पिछा कर दबोचकर पूछताछ की तो जयपालसिंह पुत्र धनरथमाम निवसी चितावड़ा विजौलिया भीलवाड़ा, सज्जन पुत्र राधेश्याम निवासी दुधौतलाई निवासी विजयपुर चित्तौड़गढ़, सिकन्दर पुत्र मांगीलाल

निवासी हांडी पिपलिया मनासा नीमच एमपी बताया। जिनकी तलाशी ली तो ट्रेलर चालक की जेब नीचे पड़े बैग में सोने-चांदी के आभूषण व नकदी व लोहे के सरिये पड़े मिले। पूछताछ में आरोपियों ने जेवरत बनसकांठा गुजरात से चोरी करना कबूल किया। पूछताछ में बदमाशों ने बताया कि ट्रेलर साथ में रखते हैं तथा रात के समय सरिये से ताले तोड़ कर चोरी को वारदात को अंजाम देते हैं।

65.25 लाख का डोडा-पोस्ट बरामद



जालोर जिले के नोसरा पुलिस ने अवैध डोडा-पोस्ट बरामद किया।

जालोर, (कासं)। जालोर जिले के नोसरा पुलिस ने शनिवार को मिठडी ग्राम सरहद में स्कॉर्पियो वाहन में भरे 4.35 विक्टल अवैध डोडा-पोस्ट बरामद किया। बरामद डोडा-पोस्ट की बाजार किमत 65.25 लाख रुपये आंकी गई है। अवैध डोडा-पोस्ट के परिवहन में प्रयुक्त वाहन स्कॉर्पियो वाहन को भी जब्त किया है।

महानिरीक्षक पुलिस विकास कुमार जोषपुर, रेज जोषपुर के द्वारा रेज में अवैध मादक पदार्थ व अवैध शराब की बड़ी खेप की रोकथाम के लिए "मिशन मदमर्दन" के

■ **स्कॉर्पियो कार में भरे 4.35 विक्टल अवैध डोडा-पोस्ट को बरामद किया**

तहत कार्रवाई करने के निर्देशानुसार ज्ञानचन्द्र यादव, जिला पुलिस अधीक्षक जालोर के निर्देशानुसार जिले में मादक पदार्थों व अवैध शराब की बड़ी खेप की धराकड़ एवं बड़े सरानाओं तथा आपूर्तिकर्ताओं के विरुद्ध कार्रवाई के लिए चलाये जा रहे "ऑपरेशन भौकाल"

के तहत नोसरा थानाधिकारी पन्नालाल के नेतृत्व में शनिवार को सुबह लॉकल एवं स्पेशल एन्ट की कार्रवाई के लिए हल्का क्षेत्र में गश्त की जा रही थी, इस दौरान थाना हल्का क्षेत्र के गांव मिठडी से देसू जाने वाली मरडियां रोड के बीच-बीचों खड़ी स्कॉर्पियो वाहन की सूचना मिलने पर मौके पर जाकर देखा जाने पर अवैध डोडा-पोस्ट से भरी हुई पाई जाने पर स्कॉर्पियो वाहन से अवैध मादक पदार्थ डोडा-पोस्ट बरामद किया। पुलिस ने उक्त डोडा-पोस्ट को बरामद आगे की कार्रवाई शुरू की।

राजसमंद, (निर्स)। मेवाड़ के पूर्व राजपरिवार के सदस्य डॉ. लक्ष्यराज सिंह मेवाड़ ने शनिवार को अपने शाही लवाजमे के साथ कांकरोली स्थित पुष्टिमागीय संप्रदाय के प्रसिद्ध द्वारिकाधीश मंदिर में दर्शन किए। यह अवसर इसलिए भी विशेष था क्योंकि द्वारिकाधीश मंदिर के पीठाधीश्वर मेवाड़ के पूर्व राजपरिवार के गुरु हैं और पाग दस्तूर की रस्म के बाद यह पहली बार था, जब लक्ष्यराज सिंह मेवाड़ सपरिवार प्रभु द्वारिकाधीश के दर्शन करने पहुंचे थे। डॉ. लक्ष्यराज सिंह मेवाड़ का मंदिर पहुंचने पर भव्य स्वागत किया गया।

मंदिर के युवराज वेदांत कुमार और सिद्धांत कुमार ने उनकी अगवानी की। गोवर्धन चौक पर द्वारकाधीश मंदिर के सुरक्षा प्रभारी लक्ष्मीलाल खण्डेलवाल के नेतृत्व में जवानों ने उन्हें गार्ड ऑफ ऑनर दिया, जबकि मंदिर का बैट मधुर ध्वनि बिखेर रहा था। यहां से डॉ. लक्ष्यराज सिंह मेवाड़ सीधे बैठक हॉल में पहुंचे, जहां उन्होंने विराजमान पीठाधीश्वर डॉ. वागीश कुमार महाराज को दंडवत प्रणाम कर उनका आशीर्वाद प्राप्त किया। इसके पश्चात, उन्होंने प्रभु द्वारिकाधीश की राजभोग झांकी के दर्शन किए और प्रभु



राजसमंद में द्वारिकाधीश मंदिर में दर्शन के उपरान्त डॉ. लक्ष्यराज सिंह मेवाड़ का सम्मान किया।

के समक्ष लेटरक प्रणाम किया। गोस्वामी वागीश कुमार महाराज ने आरती उतारी। इसके बाद, लक्ष्यराज सिंह मेवाड़ और उनके परिवार ने छोटे मंदिर मथुराधीश और दारुलालजी के भी दर्शन किए और भेंट पूजा अर्पित की। इस दौरान गोस्वामी वागीश कुमार महाराज ने लक्ष्यराज सिंह

राजस्थान में भारत-पाकिस्तान बॉर्डर पर बीएसएफ ने सख्ती बढ़ाई

बीकानेर के देशनोक करणी मंदिर सहित सभी प्रमुख स्थलों पर पुलिस और गुप्तचर एजेंसियों की नजर

बीकानेर, (निर्स)। पहलगाम में आतंकी घटना के बाद राजस्थान में भारत-पाकिस्तान बॉर्डर पर बीएसएफ ने सख्ती बढ़ा दी है। राजस्थान सेक्टर पर स्थित सभी पर्यटन स्थलों पर सिक्वोरिटी बढ़ाई गई है। राजस्थान सेक्टर के आईजी एमएल गर्ग ने कहा कि बीकानेर के देशनोक करणी मंदिर सहित सभी प्रमुख स्थलों पर पुलिस और गुप्तचर एजेंसियां नजर रखे हुए हैं। प्रशासन और पुलिस के साथ मिलकर निगरानी रखी जा रही है। आईजी ने कहा कि बीएसएफ हमेशा हर हालात से निपटने में सक्षम है। आईजी पश्चिमी राजस्थान से सटे बॉर्डर की चौक पोस्ट का निरीक्षण कर रहे हैं। इस दौरान बीकानेर में मीडिया से बात करते हुए पहलगाम की घटना से जुड़े सवाल पर कहा कि घटना कहीं भी हो

सकती है। हमें सरकार और फोर्स के साथ खड़े होना है। किसी भ्रम में नहीं पड़ना है। ऐसा नहीं है कि किसी चीज का जवाब नहीं दिया जाएगा। ये दो देशों के बीच का मुद्दा है, इसे अन्य किसी नजरिए से नहीं देखना चाहिए। पिछले दो दिन में जैसलमेर और बीकानेर सेक्टर की पोस्ट का निरीक्षण किया गया है। सभी पोस्ट अलर्ट हैं। कहीं किसी तरह की समस्या नहीं है।

आईजी ने पाकिस्तानी नागरिकों को निकालने के मुद्दे पर कहा कि ये काम प्रशासन कर रहा है। सीमा सुरक्षा बल की पोस्ट पर जवानों से मिलने और चर्चा करने के सवाल पर गर्ग ने कहा कि ये सामान्य गतिविधि है। दिल्ली से लेकर फ्रंटियर तक जवानों से मुलाकात हो रही है। अधिकारियों के साथ मीटिंग हो रही है ताकि कोई एक्शन हो तो सभी

को सूचना रहे। कहीं किसी तरह की लापरवाही ना रहे। आईजी ने कहा कि क्या हुआ है, हम सभी को पता है। इस दौरान कई तरह की भ्रामक खबरें आती हैं। किसी तरह के बहकावे में न आएँ और न ही उन पर किसी तरह का कमेंट करना चाहिए। गर्ग ने इशारा किया कि सभी तरह की सोशल मीडिया पर नजर रखी जा रही है। गर्ग ने बताया कि राजस्थान में तापमान बढ़ रहा है। इस बार पचास डिग्री से ऊपर जाएगा। ऐसे में सीमा पोस्ट पर बैठे जवानों के लिए सुविधाएं बढ़ाई जा रही हैं। पोस्ट पर छाछ-दही इत्यादि हर रोज उपलब्ध कराए जा रहे हैं। जवानों को गर्मी से बचाने की कोशिश हो रही है। वैसे बीएसएफ का जवान सदा और गर्मी दोनों की प्रतिकूल परिस्थितियों में भी काम करने में सक्षम है।

बछार गांव में पैंथर पिंजरे में कैद हुआ

उदयपुर, (कासं)। उदयपुर शहर के बछार गांव में शनिवार को एक लेपर्ड पिंजरे में कैद हो गया। केली तालाब के पास वन विभाग द्वारा लगाए गए पिंजरे में सुबह लेपर्ड को देखकर ग्रामीणों ने वन विभाग को सूचित किया। वनकर्मीयों ने मौके पर पहुंचकर लेपर्ड को रेस्क्यू कर उदयपुर भेजा।

ग्रामीणों के अनुसार क्षेत्र में तीन लेपर्ड का आतंक था जो लगातार गांव के बाड़ों में घुसकर पशुओं का शिकार कर रहे थे। इससे परेशान ग्रामीणों ने वन विभाग में शिकायत की थी जिस पर विभाग ने शुक्रवार को पिंजरा लगाया था। ग्रामीणों का कहना है कि अभी भी दो लेपर्ड क्षेत्र में देखे जा रहे हैं। वन विभाग ने ग्रामीणों की शिकायत को गंभीरता से लेते हुए तत्काल कार्रवाई की। शिकायत के एक दिन बाद ही पिंजरा लगाया गया, जिसमें लेपर्ड कैद हो गया। विभाग के अधिकारियों के अनुसार क्षेत्र में अन्य लेपर्ड की मौजूदगी की जांच की जा रही है और आवश्यकता पड़ने पर अतिरिक्त पिंजरे लगाए जाएंगे।

योग्यताविहीन अभ्यर्थियों ने डिप्टी कमांडेंट के आवेदन भरे

अजमेर, (कासं)। राजस्थान लोक सेवा आयोग द्वारा उपसमावेष्टा (गृह रक्षा विभाग) भर्ती 2025 के निकाली गई डिप्टी कमांडेंट की भर्ती में बिना योग्यता आवेदन करने का मामला सामने आया है। इसका खुलासा आयोग की आवेदन दस्तावेजों की जांच में हुआ है। आयोग ने ऐसे में वांछित योग्यता न होने पर भी ऑनलाइन आवेदन करने वाले अभ्यर्थियों को आवेदन विज्ञां करने का अवसर दिया है।

आयोग सचिव ने बताया कि 18 मार्च को उपसमावेष्टा (गृह रक्षा विभाग) भर्ती 2025 का विज्ञापन जारी कर 24 मार्च से 22 अप्रैल तक ऑनलाइन आवेदन आमंत्रित किए थे। विज्ञापन में उल्लेखित अनिवार्य योग्यताओं अनुसार उक्त पदों के लिए आवेदन करने हेतु केवल सेना के कैप्टन स्तर के सेवानिवृत्त या त्यागपत्र देने वाले भूतपूर्व अधिकारी अथवा इमरजेंसी व शॉर्ट सर्विस कमीशन से मुक्त-निष्कृत ही पात्र हैं। भर्ती के लिए इस प्रकार की विशिष्ट योग्यता होने के उपरांत भी अनेक अयोग्य अभ्यर्थियों ने इस पद के लिए आवेदन किया है।

■ **आरपीएससी की आवेदन दस्तावेजों की जांच में हुआ खुलासा**

अनपेक्षित संख्या में ऑनलाइन आवेदन प्राप्त होने पर प्राप्त आवेदनों की आयोग द्वारा जांच की गई। आयोग द्वारा योग्यता न होने पर भी आवेदन करने वाले अभ्यर्थियों को आगाह किया है कि वे अपना ऑनलाइन आवेदन पत्र 9 मई तक पिथडूँ कर लें व अन्यथा उनके विरुद्ध कार्यवाही की जाएगी।

आयोग के सचिव ने बताया कि डिप्टी कमांडेंट पदों हेतु ऑनलाइन आवेदन करने वाले विज्ञापन के अनुसार वांछित अनिवार्य योग्यताधारी अभ्यर्थियों को भी अपना सेवानिवृत्ति प्रमाण पत्र ऑनलाइन आवेदन पत्र के साथ 9 मई तक अपलोड करना होगा। सेवानिवृत्ति प्रमाण पत्र अपलोड करने हेतु ऑनलाइन संशोधन एवं ऑनलाइन आवेदन विथडूँ करने का लिंक उक्त दिनांक तक सक्रिया रहेगा।

अपराध की योजना बनाने वाले छह युवक गिरफ्तार

उदयपुर, (निर्स)। शहर की गोवर्धन थाना पुलिस ने आमजन में भय पैदा करने व अपराध की योजना बनाने के मामले में छह युवकों को गिरफ्तार किया है।

जिला पुलिस अधीक्षक योगेश गोयल के निर्देश पर गोवर्धन विलास थानाधिकारी दिलीपसिंह झाला के नेतृत्व में गठित दल ने अभियुक्त रोहित निमावत उर्फ आरडीएक्स पुत्र दुर्गेश निमावत निवासी होली घाटी फलासिया, हनी निमावत उर्फ डोमेशन पुत्र मांगीलाल निमावत निवासी खटीकवाड़ा धानमण्डी, अंश गहलोत पुत्र महेश गहलोत निवासी नाईवाड़ा धानमंडी, अक्षय खूबचंदानी पुत्र दीपक खूबचंदानी निवासी सिंधी कॉलोनी शिव मंदिर के पास प्रतापनगर, अरदीन उर्फ लाला पुत्र साईदखान निवासी शांतिनगर हिरणमगरी से. 5 हाल खांजीपौर सूरजपोल तथा इस्माईल उर्फ मन्नु उर्फ बड़ा मेवाती पुत्र मो. जलील मेवाती निवासी धोलीमगरी

सज्जनगर को गिरफ्तार किया। रोहित के खिलाफ पांच, हनी निमावत के खिलाफ पांच, अंश गहलोत के खिलाफ आठ, अक्षय के खिलाफ तीन, अरदीन के खिलाफ 11 तथा इस्माईल उर्फ मन्नु उर्फ बड़ा मेवाती के खिलाफ 7 अपराधिक करण दर्ज हैं।

गत दिनों मुखबीर से मिली सूचना के पर गोवर्धन विलास थानाधिकारी की टीम ने जोगी तालाब की पाल से आरोपी रोहित निमावत उर्फ आरडीएक्ट को गिरफ्तार कर इसके कब्जे से एक देशी पिस्टल बरामद किया, जिससे पूछताछ के बाद रोहित निमावत को गिरफ्तार किया। प्रकरण दर्ज होने पर की गई पूछताछ के आधार पर अंश गहलोत, हनी निमावत, अक्षय खूबचंदानी, अरदीन उर्फ लाला को गिरफ्तार किया। आरोपियों ने पूर्व में बिरेन्द्र निमावत निवासी खटीकवाड़ा हाथीपोल पर हमला कर धांचल किया था। जिससे दोनों पक्षों के बीच विवाद चल रहा है।

लूट मामले में तीन गिरफ्तार

उदयपुर, (निर्स)। ऋषभदेव थाना पुलिस ने हाइवे पर खड़े ट्रक के चालक के साथ मारपीट कर मोबाइल व नकदी लूट के मामले में तीन आरोपियों को गिरफ्तार किया है।

पीडित बिरेन्द्र पुत्र नारायणलाल निवासी उड़ जीला सिरोही ने रिपोर्ट दी। जिसमें उसने बताया कि 30 जनवरी रात में परसाद से खेरवाड़ा की तरफ मुंगफली से भर ट्रक लेकर जा रहा था। कागदर में हाइवे पर पेट्रोल पम्प के पास ट्रक खड़ा कर रस्सा खींच रहा था। इसी दौरान आए तीन युवक ट्रक दिखाकर मेरा मोबाइल व 29 हजार रुपये नकदी जेब से निकाल ले गए। इस मामले में प्रकरण दर्ज होने पर जिला पुलिस अधीक्षक योगेश गोयल के निर्देश पर ऋषभदेव थानाधिकारी भरतसिंह राजपुरोहित के नेतृत्व में गठित दल ने पीडित से की गई पूछताछ एवं मौके से मिले साक्ष्यों के आधार पर सोमा पुत्र कचरा निवासी कागदर माण्डवा ऋषभदेव, बाबूलाल, चुनौलाल पुत्र नानका निवासी कागदर मांडवा ऋषभदेव को गिरफ्तार किया।

बाड़मेर के जेठानंद पंवार को पुरस्कार मिलेगा

बाड़मेर/जयपुर। राजस्थानी भाषा के संवर्द्धन और प्रोत्साहन में सलन प्रयास संस्थान, चूरू द्वारा राजस्थानी भाषा के पैंतीस वर्ष से कम के युवाओं को दिया जाने वाला वार्षिक दुर्गा युवा पुरस्कार वर्ष 2025 के लिए बाड़मेर के युवा कवि जेठानंद पंवार को दिया जाएगा। प्रयास संस्थान के अध्यक्ष और जाने माने साहित्यकार डॉ. दुलाराम सहारा ने बताया कि 23 अगस्त 2001 में बाड़मेर के गांव झाक में जन्मे जेठानंद पंवार को उनकी काव्यकृति 'थू जाग मिनख' के लिए यह पुरस्कार दिया जाएगा। संस्थान सचिव कमल शर्मा ने बताया कि युवा कवि पंवार को चूरू में प्रस्तावित समारोह में पुरस्कार स्वरूप इकानवन सौ रुपये नगद, शिला, श्रीफल और मानपत्र प्रदान किया जाएगा। उल्लेखनीय है कि चूरू के दिवंगत साहित्यकार, लघु कथाकार और कार्टूनिस्ट दुर्गेश की स्मृति में संस्थान द्वारा वर्ष 2016 से प्रारंभ इस पुरस्कार से अबतक दोस्त-बीकानेर के कमलकिशोर पीपलवा, उदयपुर की रीना मेनारिया, सूरतगढ़ के सतीश छीपा, राजपुरा-तारानगर के उम्मेद धानिया, जैसलमेर के महेंद्रसिंह छायाण, गुसाईसर बड़ा-बीकानेर के पुनमचंद गोवार आदि युवा साहित्यकार समादृत हो चुके हैं।



नीरज चोपड़ा को न अपनी देशभक्ति साबित करने की जरूरत है और ना ही खुद को। एक खिलाड़ी और सैनिक ही विदेशी धरती पर तिरंगा लहराकर देश का नाम रोशन करता है। आप एक खिलाड़ी होने के साथ-साथ सैनिक भी हैं।

- योगेश्वर दत्त



भारतीय पहलवान, नीरज चोपड़ा के समर्थन में बोलेते हुए।



आज का खिलाड़ी ▶



चेन्नई सुपरकिंग्स के कप्तान महेंद्र सिंह धोनी ने इंडियन प्रीमियर लीग में यहां सनराइजर्स हैदराबाद के खिलाफ पांच विकेट की हार के बाद स्वीकार किया कि उनकी टीम बल्लेबाजी के लिए बेहतर हालात का फायदा उठाने में नाकाम रही और उन्होंने 15 से 20 रन कम बनाए। धोनी ने स्वीकार

महेन्द्र सिंह धोनी

राष्ट्रदूत जालोर, 27 अप्रैल, 2025

5

क्या आप जानते हैं? 2... गुजरात टाइटन्स के साई सुदर्शनपास फिलहाल ऑरेंज कैप है। साई सुदर्शन ने 8 मैचों में कुल 417 रन बनाए हैं।

कोहली की विराट फार्म से भी जूड़ेगी दिल्ली

नई दिल्ली, 26 अप्रैल। इंडियन प्रीमियर लीग (आईपीएल) के मौजूद सत्र में अब तक 392 रन ठोक चुके विराट कोहली की शानदार फॉर्म रविवार को यहां मेजबान दिल्ली कैपिटल्स (डोसी) के खिलाफ रॉयल चैलेंजर्स बेंगलुरु (आरसीबी) के अभियान का अहम हिस्सा होगी। अरुण जेटली स्टेडियम में कल शाम आईपीएल की दो शीर्ष टीमों आमने सामने होंगी। कोहली की शीर्ष पर निरंतरता आरसीबी के हालिया प्रदर्शन का आधार रही है, जिससे टीम को अपने पिछले चार मैचों में से तीन में जीत मिली है। कोहली ने पिछले मैच में राजस्थान रॉयल्स के खिलाफ 70 रन की मैच जिताऊ पारी खेली थी। कप्तान रजत पाटीदार इस लय का फायदा उठाने और दिल्ली के खिलाफ टीम के मजबूत रिकॉर्ड को जारी रखने की कोशिश करेंगे, जिसने दोनों टीमों के बीच पिछले सात मुकाबलों में से पांच में जीत दर्ज की है। दिल्ली को अपने खुद के प्रदर्शन से प्रेरणा लेनी होगी, जिसने लखनऊ सुपर जायंट्स पर 8 विकेट से जोरदार जीत दर्ज की है। कप्तान अक्षर पटेल फॉर्म में चल रहे केएल राहुल और अभिषेक पोरेल पर भरोसा करेंगे, जिन्होंने पिछले मैच में अच्छा प्रदर्शन किया था।

लखन ने दूसरे दिन जीते नौ स्वर्ण पदक

लखनऊ, 26 अप्रैल। लखनऊ के खिलाड़ियों ने यूपी स्टेट सब जूनियर, कैडेट, जूनियर कराटे चैंपियनशिप-2025 के दूसरे दिन शनिवार को नौ स्वर्ण पदक जीतकर अपना दमदार कायम रखा। वहीं गौतमबुद्ध नगर के खिलाड़ियों ने तीन और वाराणसी के खिलाड़ियों ने दो स्वर्ण पदक अपने नाम किए। कराटे एसोसिएशन ऑफ यूपी के तत्वावधान में कराटे एसोसिएशन ऑफ लखनऊ द्वारा कांस्ट स्टेडियम स्विट लालजी टंडन बहुउद्देश्यीय हाल में आयोजित चैंपियनशिप के दूसरे दिन लखनऊ के वेदांत सिंह, विवान आहूजा, इशिता, रुद्र आहूजा, साहिल यादव, अरहम खान, अनंत कुमार, अग्रिम दक्ष व अंश लोधी ने स्वर्णपदक सफलता हासिल की। लखनऊ ने दूसरे दिन नौ स्वर्ण, 1 रजत व 4 कांस्य पदक जीते और अब तक 14 स्वर्ण, 3 रजत व 7 कांस्य सहित कुल 24 पदक के साथ तालिका में सबसे आगे चल रहा है। दूसरी ओर गौतमबुद्ध नगर ने 3 स्वर्ण, 4 रजत व 4 कांस्य और वाराणसी ने 2 स्वर्ण, 2 रजत व 2 कांस्य पदक जीते।


मेजबान चीन की नजर सुदीरमन कप खिताब पर

शियामेन (चीन), 26 अप्रैल। मेजबान चीन का लक्ष्य अपने सुदीरमन कप खिताब को बचाना और टूर्नामेंट में रिकॉर्ड 14वां खिताब हासिल करना है। रविवार को पूर्वी चीन के फुजियान प्रांत के शियामेन में विश्व बैडमिंटन मिश्रित टीम चैंपियनशिप शुरू हो रही है। 1989 में स्थापित, इस आयोजन के 19वें संस्करण में पुरुष और महिला एकल, युगल और मिश्रित युगल में 16 टीमों प्रतिस्पर्धा करेंगी। चीन, दक्षिण कोरिया और इंडोनेशिया सहित केवल तीन देशों ने ही कभी ट्रॉफी पर कब्जा किया है, चीन ने 2019 से पिछले तीन संस्करणों को जीतकर हाल के वर्षों में दबदबा बनाया है। एक मजबूत रोस्टर का दावा करते हुए, चीन की टीम में महिला लाइनअप में चार ओलंपिक चैंपियन चैन यूफैई (महिला एकल), चैन किंगचेन, जिया यिफान (महिला युगल) और हुआंग डोंगपिंग (मिश्रित युगल) शामिल हैं। पुरुषों में दुनिया की नंबर एक शि यूकी एकल में बहुत बनाए हुए हैं, जबकि पेरेस ओलंपिक रजत पदक विजेता जोड़ी लियोंग वेङ्गेंग/वांग चांग पुरुष युगल में शीर्ष पर हैं। वांग झीयी, जियांग जेनबैंग और वैंग याक्विन जैसे उपभरते सितारे भी चीन पक्ष को और मजबूत करते हैं। टीमों को चार पूल में विभाजित किया गया है, जिसमें शीर्ष दो टीमों नॉकआउट चरण में पहुंचेंगी।

आईपीएल में अब 300 रन बनाना भी संभव : रिकू सिंह

मुंबई, 26 अप्रैल। भारतीय टीम के स्टार बल्लेबाज और कोलकाता नाइट राइडर्स (केकेआर) का प्रतिनिधित्व कर रहे रिकू सिंह का मानना है कि इंडियन प्रीमियर लीग (आईपीएल) अब उस मुकाम पर पहुंच चुका है जहां 300 रन बनाना असंभव नहीं है। जियो हॉटस्टार के कार्यक्रम 'जनरल बोल्ड' पर रिकू ने कहा मैं आमतौर पर नंबर 5 या 6 पर बल्लेबाजी करता हूं मैंने यूपी और आईपीएल में ऐसा किया है, इसलिए मुझे इसकी आदत है। मैं फिटनेस पर बहुत ध्यान देता हूं क्योंकि आईपीएल में 14 मैच होने के कारण, अपने शरीर को बनाए रखना और अच्छी तरह से रिकवर करना मेरी जिम्मेदारी है। मैं माही भाई (महेन्द्र सिंह धोनी) से भी अक्सर बात करता हूं। वह मुझे शांत रहने और मैच की स्थिति के अनुसार खेलने के लिए कहते हैं। जब आप संयमित रहते हैं तो चीजें अपने आप ठीक हो जाती हैं। रिकू ने कहा जब से मैंने आईपीएल में खेलना शुरू किया है, तब से मैं सीख रहा हूं। मैं रसेल को करीब से देखता हूं, खासकर कि वह अंतिम ओवरों में कैसे बल्लेबाजी करता है और कैसे वह अपने शरीर का इस्तेमाल ताकत पैदा करने के लिए करता है। मैं उसे देखता रहता हूं और उससे कुछ सीखता रहता हूं। उन्होंने कहा आईपीएल उस मुकाम पर पहुंच गया है जहां 300 रन भी संभव है। अब मुझे सात, पंजाब ने कुल 262 रन का पीछा किया था। इस सीजन में सभी टीमों मजबूत हैं और कोई भी 300 रन तक पहुंच सकता है।

कोलकाता में बारिश के कारण मैच रद्द केकेआर और पंजाब को मिले एक-एक अंक



कोलकाता, 26 अप्रैल। इंडियन प्रीमियर लीग का पंजाब किंग्स और कोलकाता नाइट राइडर्स के बीच मुकाबला बारिश के कारण हार जीत के फैसले के बिना खत्म हो गया। पंजाब किंग्स ने पहले खेलते हुये चार विकेट पर 201 रन बनाये थे जिसके जवाब में कोलकाता ने एक ओवर में सात रन बना लिये थे जिसके बाद बारिश शुरू हो गयी। रात करीब 11 बजे अंपायरों ने बारिश के कारण मुकाबला रद्द कर दिया। इस

मुकाबले में दोनों टीमो को एक एक अंक दिया गया जिसके बाद पंजाब 11 अंकों के साथ अंक तालिका के शीर्ष चार में पहुंच गया है जबकि कोलकाता सातवें स्थान पर है। आज के मैच का आकर्षण प्रभसिमरन सिंह (83) और प्रियांश आर्य (69) के बीच 120 रन की तूफानी शतकीय रही जिसकी बदौलत पंजाब किंग्स ने 44वें मुकाबले में शनिवार को कोलकाता नाइट राइडर्स के सामने जीत के लिये 202 रन का

लक्ष्य रखा। इंडन गार्डन मैदान पर कप्तान श्रेयस अय्यर के टॉस जीत कर पहले बल्लेबाजी के फैसले को सही ठहराते हुये प्रियांश और प्रभसिमरन नेविस्फोटक शुरुआत की और पहले 50 रन मात्र 4.3 ओवर में ठोक डाले। प्रभसिमरन ने ताबड़तोड़ बल्लेबाजी का मुजाहिरा करते हुये अपना अर्धशतक मात्र 27 गेंदों में पूरा किया। वहीं प्रियांश भी पूरी लय में नजर आ रहे थे।

भारतीय दिग्गज फुटबॉलर विजयन केरल पुलिस से सेवानिवृत्त

मलप्पुरम, 26 अप्रैल। पूर्व भारतीय फुटबॉल कप्तान और दिग्गज स्ट्राइकर आईएम विजयन पुलिसबल में 38 साल के लंबे करियर को समाप्त करने के बाद सेवानिवृत्त हो गए। मालाबार स्पेशल पुलिस में सहायक कमांडेंट के पद पर कार्यरत आईएम विजयन शनिवार को पद से सेवानिवृत्त हो गए। एमएसपी ग्रांड में आयोजित विदाई परेड में साथी अधिकारियों से सलामी लेने के बाद विजयन सेवा से सेवानिवृत्त हुए। विदाई परेड के बाद, फुटबॉल के दिग्गज ने अपनी खुशी व्यक्त की और सेवानिवृति के बाद अपनी योजनाओं का खुलासा किया।

भारत, श्रीलंका और द. अफ्रीका के बीच ट्राई सीरीज

नई दिल्ली, 26 अप्रैल। भारत, श्रीलंका और साउथ अफ्रीका रविवार, 27 अप्रैल से शुरू होने वाली ट्राई सीरीज में खेलने के लिए पूरी तरह तैयार हैं। श्रीलंका इस सीरीज की मेजबानी कर रहा है। वहीं कोलंबो का आर प्रेमदासा स्टेडियम टूर्नामेंट के सभी सात मैचों की मेजबानी करेगा।

रविवार, 11 मई को टूर्नामेंट का फाइनल मैच खेला जाएगा, इससे पहले सभी टीमों को एक दूसरे के खिलाफ 4-4 मैच खेलने का मौका मिलेगा। पॉइंट्स टेबल में टॉप-2 पर रहने वाली टीमों के बीच खिताबी जंग होगी। ये ट्राई सीरीज



वनडे फॉर्मेट में खेली जाएगी।

इस सीरीज के लिए भारत ने पहले अपनी टीम का ऐलान कर चुका है। जिसमें बाएं हाथ की स्पिनर शुचि उपाध्याय और

रक्षित के धुंआदार शतकीय पारी से सोनी क्रिकेट एकेडमी की एकतरफा जीत

जयपुर, 26 अप्रैल। यूनियन क्रिकेट क्लब द्वारा आयोजित 27वीं नवीन-नफीस स्मृति क्रिकेट प्रतियोगिता में आज नारायणा क्रिकेट ग्राउण्ड सिरसी ग्राम पर खेले गये पूल-ई के मैच में रक्षित लुणावल 148 रन नाबाद (72 गेंद, 13 चौके 9 छक्के), की आतिशी पारी युथ चौधरी 56 रन नाबाद की अदृशंतीकपारी की बदौलत कोडाई स्पोर्ट्स एकेडमी को 138 रन से हराकर 2 अंक अर्जित किये।

टॉस जीतकर सोनी क्रिकेट एकेडमी ने पहले बल्लेबाजी करते हुये अपना पहला विकेट 13 रन पर गवा दिया लेकिन दूसरे विकेट पर रक्षित लुणावल 148 रन नाबाद तथा युथ चौधरी 56 रन नाबाद ने मिलकर 214 की नाबाद साझेदारी निभाकर अपनी टीम का स्कोर निर्धारित 20 ओवर में 1 विकेट खोकर 227 रन पहुंचा दिया। कोडाई क्रिकेट एकेडमी की ओर से शुभम निर्वाण 38 रन पर 1 विकेट लेकर एकमात्र सफल गेंदबाज रहा। जवाबी पारी में कोडाई स्पोर्ट्स




एकेडमी के राहुल नायर 24 रन, गुणवंश निर्वाण 21 रन नाबाद, राज 13 रन, सुमित सैनी 10 रन ही सोनी क्रिकेट एकेडमी के गेंदबाजों ललित शेरवाल 10 रन पर 2 विकेट, जयकिशन 11 रन पर 2 विकेट हर्ष जाखड़ 26 रन पर 2 विकेट तथा परिक्षीत व यश चौधरी प्रत्येक 1-1 विकेट के समक्ष कुछ हद तक ठीक सके, शेष बल्लेबाज कि विफलता के चलते पूरी टीम 19.3 ओवर में 89 रन पर सिमट गई। मैग ऑफ द मैच रक्षित लुणावल 148 रन नाबाद (72 गेंद, 13 चौके, 9 छक्के) सोनी क्रिकेट एकेडमी रहे।

आरसीए कन्वीनर जयदीप बिहानी ने आरसीए एकेडमी में चल रहे एनसीए अंडर-16 केम्प का जायजा लिया



जयपुर, 26 अप्रैल। बीसीसीआई द्वारा राजस्थान क्रिकेट संघ को एनसीए अंडर-16 प्रशिक्षण शिविर के आयोजन की जिम्मेदारी दी गयी है। राजस्थान क्रिकेट संघ सदस्य कार्यकारिणी के संयोजक जयदीप बिहानी आज सुबह आरसीए एकेडमी पहुंचे एवं शिविर में भाग ले रहे खिलाड़ियों एवं स्टॉफ से रूबरूक हुये। बिहानी से एनसीए स्टॉफ को आरसीए की तरफ से दी जा ही सुविधाओं के बारे में फीडबैक प्राप्त किया एवं उन्हे आवश्यक किया कि इस सेन्टर पर

आपको किसी भी प्रकार की समस्या नहीं आयेगी एवं बीसीसीआई के मापदण्डों के अनुसार हर सुविधा आपको प्रदान की जावेगी। बिहानी ने बताया कि प्रशिक्षण शिविर आरसीए एकेडमी पर दिनांक 18 अप्रैल से प्रारम्भहुआ है जो कि दिनांक 14 मई, 2025 तक चलेगा। इस शिविर में अन्डर-16 विजय मचेंट्ट प्रतियोगिता में उन्कृष्ट प्रछलन करने वाले देश के विभिन्न राज्यो के 25 खिलाड़ियों को शामिल किया गया है। वहीं बीसीसीआई क्वालिफाईड 4 कोचेज, 2 फिजियो, 2



ट्रेनर द्वारा इन खिलाड़ियों पर बारीकी से नजर रखी जा रही है। साथ ही सम्पूर्ण गतिविधियों को विडियो एनलिस्ट द्वारा कैमरे में भी कैद किया जा रहा है एवं उसके उपरान्त खिलाड़ियों को क्लसा में विडियों के अनुसार तकनीकी ज्ञान एक्शन इम्पूव भी किया जा रहा है। एक महीने के इस शिविर के दौरान खिलाड़ियों को नेट्स, फिर्लिंग प्रेक्टिस, मैच सिनारियो, जिम, पुल सेशन आदि दिये जाते है। पूरा कार्यक्रम बीसीसीआई / एनसीए द्वारा तैयार किया जाता है। शिविर के शुरूआत में खिलाड़ियों के विभिन्न मेडिकल टेस्ट कराये जाते है एवं फिट होने पर ही खिलाड़ियों को शिविर में शामिल किया जाता है। गौरतबल है कि आरसीए द्वारा दी जा रही बेहतरतन सुविधाओं के चलते बीसीसीआई द्वारा आरसीए को हर वर्ष अन्डर 16, अन्डर 19 अथवा महिला प्रशिक्षण शिविर की जिम्मेदारी दी जाती है। इन प्रशिक्षण शिविरों में भाग ले चुके विभिन्न खिलाड़ी आज आईपीएल एवं भारत के लिए खेल रहे है जिसमें ध्रुव चुरेल, रियान पराग एवं संजु सैमसंग आदि शामिल है।

पहलगाम आतंकी हमले के बाद का सख्त रुख अब बर्दाश्त नहीं, खत्म हो सभी क्रिकेट संबंध : सौरव गांगुली

नई दिल्ली, 26 अप्रैल। पूर्व भारतीय कप्तान सौरव गांगुली ने 22 अप्रैल, मंगलवार को कश्मीर घाटी में हुए आतंकी हमले के बाद पाकिस्तान को सख्त संदेश दिया है। पत्रकारों से बात करते हुए गांगुली ने कहा कि भारत को पाकिस्तान के साथ अपने सभी क्रिकेट संबंध तोड़ देने चाहिए और आईसीसी तथा एशियाई टूर्नामेंटों में भी उनके साथ नहीं खेलना चाहिए। दोनों देशों के बीच क्रिकेट संबंधों के बारे में पूछे गए सवालों का जवाब देते हुए भारतीय क्रिकेट बोर्ड (बीसीसीआई) के पूर्व अध्यक्ष ने कहा कि हर दूसरे साल भारतीय

ऐसा करना चाहिए (पाकिस्तान के साथ संबंध तोड़ना चाहिए)। कड़ी कार्रवाई की जानी चाहिए। यह एक मजाक बन गया है कि ऐसी चीजें हर साल हो रही हैं। आतंकवाद बर्दाश्त नहीं किया जा सकता।”

22 अप्रैल को एक बार फिर भारतीय धरती पर आतंक का कहर देखने को मिला, जब पांच से छह आतंकवादियों ने पहलगाम के बैसरन मैदानों में गोलीबारी की, जिसमें 26 लोग मारे गए और कई अन्य घायल हो गए। लश्कर-ए-तैयबा (एलईटी) से जुड़े पाकिस्तानी आतंकवादी समूह दर्फनेटर्स फोर्स (टीआरएफ) ने इस हमले की जिम्मेदारी ली।



धरती पर कोई न कोई आतंकी गतिविधि होती है और इसे अब बर्दाश्त नहीं किया जाना चाहिए। सौरव गांगुली ने संवाददाताओं से कहा, ”100 प्रतिशत, भारत को

23वें कुमार सुरेन्द्र सिंह मेमोरियल शूटिंग चैम्पियनशिप-2025

पिस्तौल स्पर्धा में राजस्थान के खिलाड़ियों को मैडल



जयपुर, 26 अप्रैल। राजस्थान राइफल एसोसिएशन को अपने प्रतिभाशाली एथलीटों पर गर्व हो रहा है जो की भोपाल, मध्य प्रदेश में आयोजित 23 वें कुमार सुरेंद्र सिंह मेमोरियल शूटिंग चैंपियनशिप-2025 पिस्तौल स्पर्धा और दिल्ली में आयोजित राइफल स्पर्धा में राजस्थान का प्रतिनिधित्व कर रहे है। यह आयोजन दिनांक 22 अप्रैल 2025 से 05 मई 2025 तक आयोजित किये जायेंगे इस प्रतिष्ठित आयोजन में देश भर के शीर्ष निशानेबाजों की भागीदारी होगी और राजस्थान का दल अपनी छाप छोड़ने के लिए तैयार है। इस आयोजन में 10 मीटर एयर पिस्तौल मिक्स्ड जूनियर टीम इवेंट प्रतियोगिता का आयोजन किया गया जिसमे राज्य के प्रतिभाशाली निशानेबाज अंशुल और मोहिनी सिंह ने भाग लिया राजस्थान की इस जोड़ी ने मिलकर 578-11 अंको के साथ रजत पदक अपने नाम किया इस प्रतिस्पर्धा में सीनियर वर्ग

मिक्स्ड टीम की जोड़ी में ओमप्रकाश मिश्राखाल और मोहिनी सिंह ने मिलकर 573-13 अंक अर्जित किये और कस्य पदक हासिल किया । 10 मीटर एयर पिस्तौल सब युथ वीमेन इंडिविजुअल इवेंट में दीक्षिता चौधरी ने स्वर्ण पदक अपने नाम किया, 10 मीटर एयर राइफल इवेंट की पैरा वीमेन इवेंट में रीना कुमारी ने 584-8 अंको के साथ स्वर्ण पदक अपने नाम किया और 10 मीटर एयर राइफल सब युथ वीमेन इंडिविजुअल इवेंट में धुविशा चौधरी ने 628.8 अंक अर्जित किये और स्वर्ण पदक हासिल किया। नेशनल राइफल एसोसिएशन द्वारा आयोजित इस प्रकार के आयोजन पूरे भारत में खेल भावना की बढ़ावा देने और प्रतिभा के पोषण के लिए एक महत्वपूर्ण मंच है। अनुभवी प्रशिक्षकों के मार्गदर्शन में राजस्थान के निशानेबाज उर्कृष्ट परिणाम हासिल करने और राज्य को गौरवान्वित करने के लिए आश्वस्त हैं।

राजस्थान आवासन मण्डल				
हमारा प्रयास, सबको आवास				
इस गर्मी में अपनी छोटी छत्र, अपनी छोटी छत्र... आवासन मण्डल लाया अपने घर की सौगात				
ई-ऑक्शन के माध्यम से आवासीय/व्यावसायिक प्रीमियम संपत्तियों को खरीदने का सुनहरा अवसर				
ई-ऑक्शन की तिथि 26 से 28 मई, 2025				
योजना का नाम - रेनबाबी, कोर (ई के व्यावसायिक भूखंड)				
भूखण्ड संख्या	कुल भूखंड संख्या	क्षेत्रफल (वर्ग मीटर)	मूल्यमान बोली मूल्य (रुपये में)	
5-C-2	1	1178.92 sqm	800000/-	प्र.व.जी.
योजना का नाम - न्यू आर.एच.सी.कॉलोनी, डीटीओ के पास, हनुमानगढ़ (ई के व्यावसायिक भूखंड)				
RAJ/P/2023/2457				
A-53 (SC), (C), A-15 (C), B-08 (ST) (C)	3	30 sqm	51000/-	प्र.व.जी.
A-26, A-27, A-30 (SC), A-35 (ST), A-36 (SC)	5	90 sqm	485000/-	प्र.व.जी.
A-62 (ST) (C), A-68 (ST) (C), A-69 (C), A-59 (SC) (C)	4	72 sqm	51000/-	प्र.व.जी.
A-03, A-02, A-07, A-06 (SC)	4	54 sqm	485000/-	प्र.व.जी.
B-19 (SC), B-24 (SC)	2	72 sqm	48500/-	प्र.व.जी.
योजना का नाम - मानसरोवर, जयपुर (ई के व्यावसायिक भूखंड)				
14E/M-21				
112/C/SP-01 (C)	1	2705.63 sqm	2150000/-	प्र.व.जी.
09 (RAJ/P/2023/2718) (C)	1	6282.01 sqm	2160000/-	प्र.व.जी.
योजना का नाम - नौ सवित्रा भवानी एम्बेडेड्ड हाउसिंग स्कीम फनोरी, भीमपुर (ई के व्यावसायिक भूखंड)				
C (Corner)				
योजना का नाम - न्यू आर.एच.सी.कॉलोनी, डीटीओ के पास, हनुमानगढ़ (उत्तरे गणितीय भूखंड)				
RAJ/P/2023/2457				
B-02, B-03	2	21.60 sqm	485000/-	प्र.व.जी.
B/K-06 (C)	1	6.25 sqm	51000/-	प्र.व.जी.
B-30 (SC), B-38, B-31	3	16.20 sqm	485000/-	प्र.व.जी.
A-51 (ST), A-16 (ST)	2	27.00 sqm	485000/-	प्र.व.जी.
योजना का नाम - मानसरोवर, जयपुर (उत्तरे गणितीय भूखंड)				
14E/M-22, 14E/M-23 (ST)	2	27 sqm	1800000/-	प्र.व.जी.
योजना का नाम - इंदिरा गौरी नगर, जयपुर (आवासीय भूखंड)				
7/M/37 (Plinth Level)				
योजना का नाम - इंदिरा गौरी नगर, जयपुर (मिश्रित आवास)				
7/M/222, 7/M/228, 7/M/235, 7/M/238	4	128.92 sqm	8000000/-	प्रति आवास
9/L/565	1	67.50 sqm	4000000/-	प्रति आवास
14/M/184, 14/M/188	2	128 sqm	7000000/-	प्रति आवास
B/HMM/66	1	216 sqm	8000000/-	प्रति आवास
11/M/195-C (DUPLICATE)	1	236.25 sqm	19500000/-	प्रति आवास
*उपरोक्त भूखण्ड/आवास "जहाँ/जैसी स्थिति में" आयातित किये जायेंगे।				
नियोजित नई लागू, विस्तृत टीडी एवं अन्य जानकारी के लिए राजस्थान आवासन मण्डल की वेबसाइट https://rera.rajasthan.gov.in देखें। रात अब निम्नानुसार पैनल पर निर्दिष्ट 2020 के अनुसार देखें।				
हैदराबाद नं. कार्यालय समय में: 0141-2744688, 2740009, कार्यालय समय अपराह्न: 9461054291/92/319 रेल 9460254319, 6376868695 या राजस्थान अधिकांश की भारत कृष्ण जैन (9828363615) से संपर्क करें Rera Website: www.rera.rajasthan.gov.in रात संवाद: 24/7/25/1377				
बीएसजी की विस्तृत जानकारी के लिए QR कोड स्कैन करें				

